

،،زندہ رود“

ڈاکٹر محمد اقبال پر ایک دلاؤیز کتاب

سید صباح الدین عبدالرحمن

ڈاکٹر محمد اقبال کے فرزند ارجمند کی کتاب ،، زندہ رود“ کی پہلی جلد پر راقم نئے جون ۱۹۸۱ء کے معارف میں بہت ہی لطف و لذت کے ساتھ۔ ایک تبصرہ لکھا تھا ، اس کی دوسرا جلد موصول ہوئی تو اس کو کئی بار شوق سر پڑھا، اور ہر بار پڑھنے میں یہ محسوس ہوا کہ یہ روایتی قسم کی سوانح نگاری نہیں ، یا شعر و ادب پر ایک رسمی تبصرہ بھی نہیں بلکہ حقیقت و واقعیت کا ایک تحفہ بہار ہے جس پر رنگ برناگ کے پھول کھلے ہیں ، یہ اس کتاب کے لائق مرتب کرے انداز بیان اور تصنیفی خوش سلیقگی کی خوبی ہے۔

اب تک ڈاکٹر محمد اقبال کے سوانح حیات اور کلام پر معلوم نہیں کتنی کتابیں نکل چکی ہیں ، زیر نظر کتاب کا بھی یہی موضوع ہے اس میں بہت سی باتیں تو ایسی ہیں جو اور کتابوں سر لی گئی ہیں لیکن اسی پرانی شراب میں اس کے مصنف نے اپنے خیالات کی میں ارغوانی سر دو آشہ کی کیفیت پیندا کر دی ہے۔ اس میں اجمال اور تفصیل کا ایسا حسین امتزاج ہے کہ یہ پر از معلومات بھی ہجھپر کیف بھی ، دلچسپ بھی اور لائق غور و فکر بھی ، اس کا

وصف یہ بھی ہے کہ ڈاکٹر صاحب کی زندگی کر جزوی واقعات ان کے ذاتی خیالات اور ان کے اشعار کے نظری و فکری افکار کے ساتھ اس زمانہ کے ہندوستان اور بیرون ہندوستان کے سیاسی واقعات کو اس طرح سمجھنے کی کوشش کی گئی ہے کہ ڈاکٹر صاحب کو سمجھنے میں بڑی مدد ملتی ہے۔

یہ کتاب روایتی اور رسمی انداز کی نہیں، اس لیے اس پر تبصرہ بھی اس انداز کا نہیں ہونا چاہیئے، اس کے خاص خاص واقعات کو پڑھنے میں ایسی لذت محسوس ہوتی ہے کہ ان کو معارف کے ناظرین تک پہنچانے میں قلم بے اختیار ہو گیا ہے، اس لیے یہ تبصرہ کے بجائے مستقل ایک مقالہ بن گیا ہے۔ رقم اس طرح اپنے کاٹنے اور قلم کر چھلاوہ پن کر لیے معدرت خواہ ہے۔

پہلی جلد ڈاکٹر صاحب کی زندگی کے ابتدائی دور پر مشتمل تھی، اس دوسری جلد میں ان کی حیات کے وسطی دور کی تفصیلات ہیں، اس کے ابواب کا تسلسل پہلی جلد کے ساتھ رکھا گیا ہے، جو ساتویں باب پر ختم ہو گئی تھی، اس لیے زیر نظر کتاب کا آغاز آٹھویں باب سر کیا گیا ہے، جس کا عنوان ”فکر معاش“ ہے۔ ڈاکٹر صاحب جب یورپ سر واپس آئے تو بیرونی شروع کی، مگر اپنے اس پیشہ کی آمدنی سے مطمئن نہ تھے گو ان کا خود بیان ہے کہ ان کو اپنے لیے مالی نقطہ نظر سے غور کرنے میں دلی کراحت ہوتی رہی، وہ چاہتے تو ایم اے او کالج علی گڑھ یا گورنمنٹ کالج لاہور میں پروفیسر ہو سکتے تھے۔ مگر ان کا خیال رہا کہ سرکاری ملازمت سے قوت عمل کے سلب ہونے کا احتمال تھا۔ ان کی نظر حیدر آباد کی مسلم ریاست کی طرف اٹھی، جہاں رہ کر مالی فارغ البالی اس لیے چاہتے تھے کہ وہ اپنی قوت فکر کا رخ موڑ سکیں۔ ان کی روح کی گھرائیوں میں یہ احساس مضطرب تھا کہ انکا اصل مقدر شعر کے ذریعہ

ایک نیا پیغام عالم اسلام تک پہنچانا ہے اس کر لیجے انہوں نے حیدر آباد دکن کا سفر بھی کیا ۔ گو وہاں ان کر پیش نظر کوئی خاص ملازمت نہ تھی ، مہاراجہ سرکشن پرشاد کی بوازش کریمانہ اور وسعت اخلاق ، سر اکبر حیدری اور دوسرے اکابر کی پذیرائی کرے باوجود وہاں یہ صورت ممکن نہ ہوسکی ۔ مصنف کا خیال ہے کہ اگر نظام اس وقت کوئی مناسب منصب پیش کرتے تو وہ قبول کر لیتے ۔ اگر ان کو وہاں وہ مالی اطمینان حاصل ہو جاتا جس کی ان کو ضرورت تھی تو شاید صفت شاعری اس سر زیادہ مالا مال ہوتی جتنی کہ ہوسکی ۔ اس زمانہ میں فکر معاش کرے سلسلہ میں انہوں نے جو ذہنی کرب و اضطراب کا دور گذارا اس کا بڑا اچھا تجزیہ اس باب میں ہے ۔ لائق مصنف نے اس کی خشکی میں ڈاکٹر صاحب کی خوش طبعی ، دوست نوازی ، مجلس آرائی ، معاصر اکابر کے تعلقات کی رنگا رنگی ، قومی کامبون سے دلچسپی ، انجمن حمایت اسلام لاهور کے جلسوں میں نغمہ سرانی اور شعر و ادب سے ہم آگوشی کی پر از لطف تفصیلات سے رنگینی پیدا کر دی ہے ، ان کے کردار کا یہ بھی روشن پہلو ہے کہ کچھ دنوں کے بعد مہاراجہ سرکشن پرشاد ان کے ایسے گرویدہ ہوئے کہ انہیں فکر معاش سے نجات دلانے کے لیے ان کے شایان شان وظیفے کی پیش کش کی ، مگر انہوں نے اس لیے اس کو منظور نہیں کیا کہ ان کے خیال میں یہ بات مروت اور دیانت کے خلاف ہوتی کہ وہ ایک بیش قرار تنخواہ پائیں اور اس کے عوض وہ کوئی ایسی خدمت نہ کر سکیں جس کی اہمیت بقدر اس مشاہرہ کے ہو (ص ۱۶۸) حیدر آباد کے سفر میں مقتندر شخصیتوں کے علاوہ نظم طباطبائی ، غلام قادر گرامی ، جلیل حسن جلیل ، مانک پوری اور ظہیر دھلوی سے ان کی جو ملاقاتیں ہوئیں وہ شعر و ادب کی بڑی دلچسپ کہانی ہے جس کو قلمبند کرنے میں مصنف نے اپنی خوش مذاقی کا ثبوت دیا ہے ۔

حیدر آباد ہی کے سفر میں انہوں نے گولکنڈہ کے قطب شاہی بادشاہوں کے مقبروں کو جاکر دیکھا، تو اپنی وہ نظم لکھی جو „گورستان شاہی“ کی سرخی کے ساتھ بانگ درا میں ہے، مہاراجہ سرکشن پرشاد کی تعریف میں ایک قصیدہ، „شکریہ“ کے عنوان سے تحریر کیا لیکن ان کے کسی مجموعہ میں یہ نظر نہیں آیا، اسی باب میں ان کی نظموں میں سے، „پیام عشق“، „بلاد اسلامیہ“، „فلسفہ غم“، .. پہول کا تحفہ عطا ہونے پر، کی گود میں بلی دیکھ کر“ شکوہ، ترانہ ملی حضور رسالتماب میں، شمع اور شاعر، اور جواب شکوہ کا ذکر کر کے یہ بھی دکھایا گیا ہے کہ کن حالات میں یہ نظموں لکھی گئیں، جن سے ان کے پڑھنے میں اور دلچسپی بڑھ جاتی ہے پھر بانگ درا کی ہر نظم سے متعلق یہ خواہش پیدا ہوتی ہے کہ اس کے متعلق بھی اس کیوضاحت ہو جاتی کہ اس کے لکھنے میں کیا عوامل کارفرما رہے مصنف نے اپنے آیندہ ابواب میں بہت سی نظموں سے متعلق ایسیوضاحت کر دی ہے۔

اس باب میں ڈاکٹر صاحب کی ابتدائی ملی، سیاسی، تعلیمی اور معاشرتی سرگرمیوں کی بھی تفصیل ہے جس کو پڑھ کر یہ اندازہ ہوتا ہے کہ ان کی سرگرمیوں کی نوعیت ایسی رہی جیسے بھرے ہوئے دودھ کے پیالہ کے اوپر گلاب کی پنکھیاں رکھی ہوئی رہتی ہیں، ایسے کاموں سے انکی دلچسپی ضرور رہی، لیکن جہاں اور جب ان کا دامن کانتوں سے الجھتا ہوا نظر آیا۔ فوراً اس کو سمیٹ لیا، وہ کسی سے متصادم یا بر سریکار نہیں ہوئے۔ یہی وجہ ہے کہ لوگوں کے دلوں میں ان کی عظمت برابر قائم رہی۔ ۱۹۱۱ء آخر آئج وہ مسلمانوں کے دلوں کو مسخر کر چکر تھے۔

اس باب سے پہلی دفعہ راقم کے ساتھ دار المصنفین والوں کو معلوم ہوا کہ دسمبر ۱۹۱۱ء میں آل انڈیا محمدن ایجوکیشنل کانفرنس

کا اجلاس دھلی میں ہوا تو یہ طریقہ ہوا کہ اس میں ڈاکٹر صاحب کو خراج تحسین پیش کرنے کے لیے مولانا شبیئی ان کے گلے میں پہلوں کا ہار ڈالنے کی رسم ادا کریں، اس کی تفصیل مصنف نے جس خوش سلیقگی سے لکھی ہے، اس کے مطالعہ سے نہ صرف ڈاکٹر صاحب کی عظمت میں اضافہ ہوتا ہے۔ بلکہ اس زمانہ کے اکابر کے عزت و توقیر کا بھی نقش دل میں بیٹھ جاتا ہے، اس موقع پر مولانا شاہ سلیمان پہلواروی، سر آغا خان، سید حسین بلگرامی، خواجہ کمال الدین، سید سجاد حیدر، اور ملک کی دوسری شخصیتیں موجود تھیں۔ ڈاکٹر صاحب نے اس اجلاس کی تیسرا نشست کی صدارت کی، خواجہ کمال الدین نے اپنی ایک تقریر، «اسلام اور علوم جدیدہ» کے اختتام پر ڈاکٹر صاحب کو مخاطب کرتے ہوئے کہا۔

„کہاں ہے تو ڈاکٹر اقبال؟ خدائی تعالیٰ تجهیز دین و دنیا میں بااقبال کرے، تیرے نادر قوانین ذہن بھی دنیا کی نظر سے چھپے ہوئے ہیں۔ وہ ذہنی قابلیتیں اور استعدادیں ہیں کہ ان کا ٹھیک استعمال بقائی دوام کا تاج تیرے سر پر رکھ سکتا ہے، لیکن یہ خاص الخاص قوی تجهیز اس لیے عطا نہیں ہوئے کہ تو، فی كل واد یہیمون، کا مصدق بن کر ایک بیرونی شمر باغ میں جس کا نام مشاعرہ ہے گلگشت کرے، اب وقت ہے اٹھ اور حقیقی تلمیذ الرحمن بن! عالم سفلی کو چھوڑ اور طائر قدس ہو جا..... وہ ہار جو قوم تیرے گلے میں عملًا ڈال رہی ہے اور تو اس کا حقیقی طور پر مستحق ہے وہ ان گلہائی فردوس بریں کے مقابل کیا حقیقت رکھتے ہیں جو خدمت قرآن تیرے لیے وقف کر سکتی ہے، قوم تجهیز ملک الشعراء بنانا چاہتی ہے، اور وہ ایسا کرنے میں غلطی پر ہے، اور تو پست ہمت ہو گا اگر اس پر قانع ہوا، میں تجهیز میں رازی اور غزالی کا بروز دیکھنا چاہتا ہوں۔“

اگر خواجہ کمال الدین لمبی عمر پاتر تو وہ یہ دیکھ کر خوش
ہوتے کہ ڈاکٹر صاحب کی ذات سے ان کی جو امیدیں تھیں، وہ پوری
ہوئیں، جس نشست میں علامہ شبیٰ نے ان کے گلے میں ہار پہنایا،
اس کی صدارت شاہ سلیمان پہلواروی نے کی جنہوں نے اس تقریب
کے سلسلہ میں فرمایا :

..اقبال صاحب کے لیے یہ موقع بہت ہی مبارک ہے اور ہمیں
بھی بڑی مسرت ہے کہ اس جلسے میں انہوں نے علامہ شبیٰ کے
مقدار ہاتھوں سے پہلووں کے ہار پہنچ، نام بھی مبارک، کام بھی
بارک، پہلووں کا ہار بھی مبارک اور ہار ڈالنے والے کا دست
کرم بھی مبارک ..

خود علامہ شبیٰ نے ہار پہنائز سے پہلے یہ فرمایا :
..یہ رسم کوئی معمولی رسم نہیں اس کو محض تفریح نہ
تصور کرنی چاہئے، ہم مسلمانوں کا یہ شعار رہا ہے کہ ہم جس
قدر قوم کی دی ہوئی عزت اور خطابات کی قدر کرتے رہے ہیں،
اتنی کسی اور عزت کی شہرت ہمارے ناموں کے ساتھ نہیں
ہوئی جو عزت قوم کی طرف سے آج ڈاکٹر اقبال کو دی
جاتی ہے، وہ ان کیلئے بڑی عزت اور فخر کی بات ہے، اور
حقیقت میں وہ اس عزت کے مستحق ہیں ۔

یہ واقعہ حیات شبیٰ میں درج نہیں، شاید اس کے مصنف
استاذی المحترم مولانا سید سلیمان ندوی کے ذہن سے اتر گیا ہو،
لاتق مصنف نے اس کی تفصیل لکھ کر علامہ شبیٰ کے پرستاروں کو
اپنا منون کرم بنایا، استاذی المحترم مولانا سید سلیمان ندوی اور ان
کے ساتھ دار المصنفین والوں کو ڈاکٹر صاحب سے جو والہانہ محبت
رہی وہ غالباً غیر شعوری طور پر اسی عقیدت کی کڑی ہے جو علامہ
شبیٰ سے شروع ہوئی ۔

اس موقع پر ڈاکٹر صاحب نے جو تقریریں کیں وہ اس لیے اہم ہیں کہ ان کے بنیادی خیالات و افکار معلوم ہوں گے جو اس وقت سے ان کی آخری زندگی تک ان پر حاوی رہے۔ ان تقریروں کو یکجا کر کر مصنف نے ڈاکٹر صاحب کو سمجھنے اور سمجھانے میں مفید خدمت انجام دی ہے، اسلام اور علوم جدیدہ، پر خواجہ کمال الدین کی تقریر کے بعد ڈاکٹر صاحب نے جو کچھ کہا اس کے کچھ تکرے یہ ہیں۔

..میں دعویٰ سے کہہ سکتا ہوں کہ اسلام مغربی تہذیب کے تمام اصولوں کا سرچشمہ ہے، لیکن ڈی کارٹ اور مل یورپ کے سب سے بڑے فلاسفہ مانع جاتے ہیں۔ جن کے فلسفہ کی بنیاد تجربہ اور مشاہدہ پر ہے۔ لیکن ڈی کارٹ کا میتھڈ امام غزالی کی احیاء العلوم میں موجود ہے۔ ان دونوں میں اس قدر تطابق ہے کہ ایک انگریز مورخ نے لکھا ہے کہ اگر ڈی کارٹ عربی جانتا تو ہم ضرور اعتراف کرتے کہ وہ سرقہ کا مرتكب ہوا ہے، راجر بیکن خود ایک اسلامی یونیورسٹی کا تعلیم یافتہ تھا، جان استوارث مل نے منطق کی شکل اول پر جو اعتراض کیا ہے، بعینہ وہی اعتراض امام فخر الدین رازی نے بھی کیا تھا، مل کر فلسفہ کے تمام بنیادی اصول شیخ بو علی سینا کی مشہور کتاب شفا میں موجود ہیں، غرض کہ تمام وہ اصول جن پر علوم جدیدہ کی بنیاد ہے مسلمانوں کے فیض کا نتیجہ ہیں، بلکہ میرا دعویٰ ہے کہ نہ صرف علوم جدیدہ کے لحاظ سے بلکہ انسان کی زندگی کا کوئی پہلو ایسا نہیں ہے جس پر اسلام نے بے انتہا روح پرور اثر نہ ڈالا ہو۔

ڈاکٹر صاحب نے اپنے ان ہی خیالات کو اپنی کتاب، اسلام کی تشكیل جدید (Reconstruction of Islam) میں وضاحت کر ساتھ پیش

کیا ہے، جس کرے بعد ایسے اہل قلم کرے اس دعویٰ کی تردید ہو گئی
جو یہ ظاہر کرنا چاہتے تھے کہ ڈاکٹر صاحب کے افکار اس اور اُس
یورپی فلسفی سے مستعار ہیں جب علامہ شبیٰ نے ان کے گلے میں
پہلوں کا ہار ڈالا تو انہوں نے یعنی ڈاکٹر صاحب نے بڑی بلند آنکھی
سرے فرمایا :

„میرا یہ اعتقاد ہے کہ ہماری قوم ایک شاندار مستقبل رکھتی ہے
اور جو مشن اسلام اور ہماری قوم کا ہے، وہ ضرور بورا ہو کر
رہے گا، شرک اور باطل پرستی دنیا سے ضرور مت کر رہے گی
اور اسلامی روح آخر کار غالب آئے گی، اس مشن کے متعلق
جو جوش اور خیال میرے دل میں ہے اپنی نظموں کے ذریعہ سے
قوم کو پہنچانا چاہتا ہوں اور اس اسپرٹ کرے پیدا ہونے کا
خواہشمند ہوں جو ہمارے اسلاف میں تھی۔“

یہ تقریر ۱۹۱۱ء کی ہے، اس میں جس خواہش کا اظہار ڈاکٹر
صاحب نے کیا تھا وہ الحمد للہ پوری ہوئی، یورپ میں تعلیم پانے کے
باوجود خالص سلفی بن کر اپنی شاعری میں اسلامی روح کی
ترجمانی پوری کامیابی کے ساتھ کی اور یہ تسلیم کر لیا گیا ہے کہ
بیسویں صدی میں مسلمانوں کو جن مصلحین نے نشاۃ ثانیہ عطا کی
ان میں ڈاکٹر صاحب بھی تھے، اس کی تفصیل ڈاکٹر جاوید اقبال نے
زیر نظر کتاب میں بڑی خوش سلیقگی سے پیش کی ہے۔ اس موقع پر
ڈاکٹر صاحب کا یہ کہنا بھی غور طلب ہے :

„جب کبھی دھلی آتا ہوں تو میرا یہ دستور رہا ہے کہ ہمیشہ
حضرت نظام الدین محبوب الہی کے مزار پر جایا کرتا ہوں اور
وہاں کے دیگر مزارات پر بھی ہمیشہ حاضر ہوا کرتا ہوں۔“
اس طرح بعض لوگوں کی نظر میں یہ شاعر مشرق اور فلسفی
اسلام بدعتی بھی رہا۔

دوسرا باب، "ازدواجی زندگی کر بھران" کے عنوان سے ہے ڈاکٹر صاحب کی زندگی کے پاؤں کے چھالوں میں بہت سے کائنٹی پڑے۔ ان کو ان کے فرزند ارجمند جناب جاوید اقبال نے نوک سوزن سے نکالی ہیں، اس باب میں ڈاکٹر صاحب کے متعلق بہت سی ایسی باتیں آگئی ہیں جن پر مصنف مشرقی تہذیب کی نمائندگی کرتے ہوئے پرده ڈال سکتے تھے لیکن انہوں نے مغربی طرز کی معروضت اختیار کر کر ایسی تمام باتوں کو زیر بحث لا کر ایک بڑی اچھی ذہنی ضیافت کا سامان مہیا کر دیا ہے، اپنے والد بزرگوار کی ازدواجی زندگی کے سلسلہ میں لکھتے ہیں کہ ان کی پہلی شادی ناکامی اور تلخی میں ختم ہوئی اور اس کی اصل وجہ یہ بتائی ہے کہ زوجین کے طبائع کی عدم مناسبت تھی، شادی کے وقت ڈاکٹر صاحب کی عمر سولہ برس اور ان کی بیوی کی عمر انیس برس تھی ان کی طالب علمی کے زمانہ میں ان کا خاندان ایک چھوٹی سے مکان میں رہتا تھا لیکن ان کی بیوی نے ایسی حوصلی میں پروردش پائی جو کسی محل سے کم نہ تھی، ان کی بیوی کے والد ڈاکٹر تھے جن کے یہاں دولت کی فراوانی تھی، گورنمنٹ کالج لاہور سے فارغ ہونے کے بعد ڈاکٹر صاحب نے ملازمت کی تو ان کی تنخواہ بہتر روپی چودہ آنچ مقرر ہوئی جو چار سال کے بعد دو سو پچاس روپی ماہوار تک پہنچی۔ اس کے بعد وہ یورپ چلے گئے، واپس آئے تو ان کے لیے بڑا مسئلہ فراہمی روزگار کا تھا، ایسی حالت میں متعول گھرانے کی یہ بیوی ان سے قریب تر نہ ہو سکیں، ان کا انداز طبیعت بھی کچھ ایسا تھا کہ باپ اور بھائی کی کوششوں کے باوجود مکمل علیحدگی کی نوبت آگئی لیکن ان کے کردار کا یہ روشن پہلو ہے کہ انہوں نے طلاق لینا گوارہ نہیں کیا، کفاف لئے کر مطمئن ہو گئیں، ڈاکٹر صاحب ایک مقررہ رقم ان کو ہر مہینہ آخر وقت تک بھیجنے رہے، ان سے ایک لڑکی معراج

بیگم اور ایک لڑکا آفتاب اقبال ہوا، معراج بیگم کو اپنے والد بزرگوار سر بڑی محبت رہی۔ گو وہ مان باپ کر کشیدہ تعلقات پر اندر اندر کڑھتی رہیں، ان کی وفات انیس برس کی عمر میں ہو گئی، آفتاب اقبال کر متعلق ڈاکٹر جاوید اقبال لکھتھی ہیں کہ وہ اپنے دادا کر منظور نظر رہے۔ لیکن باپ سر قریب تر نہیں ہوئے۔ ان کر ذہن میں یہ بات بیٹھے گئی تھی کہ ان کی مان کر ساتھ ان کر باپ نے نالنصافی کی۔

ڈاکٹر صاحب نے اپنی ازدواجی زندگی کو سنوارنے کر لیے ایک دوسرا نکاح کیا، اس سلسلہ میں مصنف نے یہ لکھ کر دلچسپ معلومات فراہم کی ہیں کہ وہ یعنی ڈاکٹر صاحب روشن خیال ہونے کے باوجود بعض معاملات میں قدامت پسندی کو چھوڑنے کر لیے تیار نہیں ہوئے، وہ کسی اعلیٰ تعلیم یافتہ سر شادی کر سکتے تھے مگر ان کو ایسی خاتون کی تلاش تھی جو ان کی بیوی کی حیثیت سے ان کے خاندان کے افراد سر گھرا تعلق اور وابستگی قائم رکھے سکے، اس باب سے یہ معلوم ہوا کہ عطیہ فیضی ان سر شادی کرنے کی خواہشمند تھیں، مگر ڈاکٹر صاحب نے کہی ان کا نوٹس نہیں لیا، وہ انھیں ایک علمی دوست کی حیثیت سے تو پسند کر سکتے تھے لیکن بیوی کر روب میں وہ ان کر لیے ناقابل قبول تھیں (ص ۱۷۹)۔

ڈاکٹر صاحب کا دوسرا نکاح سردار بیگم سر ہوا، جو ڈاکٹر جاوید اقبال کی مان ہوئیں، اس نکاح کے بعد ڈاکٹر صاحب نے تین سال تک رخصتی نہیں کراتی۔ اس کی جو وجہ مصف نے لکھی ہے وہ ان کے انداز بیان کی معروضت کی انتہا ہے، وہ اس کو آسانی سے حذف کر سکتے تھے، مگر بڑی صاف گوئی سر لکھا ہے کہ رخصتی کا معاملہ اس لیے التواء میں پڑ گیا کہ نکاح کر فوراً بعد ڈاکٹر صاحب کو دو ایک گمنام خطوط موصول ہونے، جن میں سردار بیگم کے چال چلنے

پر نکھے چینی کی گئی تھی اس کے بعد ڈاکٹر صاحب نے ایک متمول کشمیری خاندان کی لڑکی مختار بیگم سے شادی کر لی - اور سردار بیگم کو طلاق دے دینے کا ارادہ کر لیا، مگر پھر ان کو یہ معلوم کر کر بزا دکھ۔ ہوا کہ گمنام خطوط لکھنے والا ایک وکیل تھا جو سردار بیگم سے اپنے بیٹے کی شادی کرانا چاہتا تھا - یہ نہ ہوا تو اس نے گمنام خطوط میں یہ بہتان رکھ دیا، پھر سردار بیگم نے خود جرأت کر کر ایک خط ڈاکٹر صاحب کو لکھا کہ اس بہتان پر ان کو یقین نہ کرنا چاہئے تھا ، میرا نکاح تو آپ سے ہو چکا ہے اب میں دوسرے نکاح کا تصور بھی نہیں کر سکتی - اسی حالت میں پوری زندگی بسر کروں گی اور روز قیامت میں آپ کی دامنگیر ہوں گی - یہ خط پڑھ کر ڈاکٹر صاحب اپنی غلطی پر سخت پیشمان ہوئے اور جب اپنی بیوی مختار بیگم کو یہ بتایا تو وہ رونز لگیں ، ڈاکٹر صاحب سردار بیگم کو گھر لانے کے لیے تیار ہو گئے مگر ان کی یہ احتیاط قابل ذکر ہے کہ ایک مرحلہ پر وہ انکو طلاق دینے کا ارادہ کر چکھے تھے، اس لیے ان سے دوبارہ نکاح پڑھوایا ، یہ واقعہ ۱۹۱۳ء کا ہے ، دونوں بیویاں اپنی نیک نفسی کی وجہ سے پیار اور محبت سے رہنے لگیں ، ڈاکٹر صاحب کا یہ فیصلہ مبارک ثابت ہوا اس لیے کہ اس کے بعد ان کے گھر میں چھل پہل رہنے لگی ، وہ اپنی دونوں بیویوں کے ساتھ تاش اور لوڈو کھیلتے یا کوئی پر چڑھ کر کبوتر اڑاتے - سردار بیگم ہی سے اللہ تعالیٰ نے انھیں جاوید اقبال جیسا خوش رو، خوش خصال اور خوش عقیدہ فرزند ارجمند عطا کیا، جنہوں نے اپنی خدا داد لیاقت سے نہ صرف اپنی زندگی کامیاب بنائی بلکہ اپنے قابل فخر باب کی حیات اور کلام کو سمجھانے میں ایسی دلاؤیزی پیدا کی جو ان سے پہلے کوئی اور نہ کر سکا تھا -

ڈاکٹر صاحبؒ کے مخالفین نے ان کی کردار کشی اور سطوت

شکنی کی جو مہم چلاتی اس کی بھی پوری تفصیل اس باب میں ہے
مصنف نے اپنے سینے پر پتھر رکھ کر اپنے والد بزرگوار کر متعلق ہے
لکھا ہوگا :

„ان کی زندگی میں ان پر شراب نوشی کا الزام لگا۔ انهیں
عیاش ظاہر کیا گیا اور یہ من گھڑت قصہ بھی مشہور کیا گیا
کہ ایام جوانی میں وہ ایک طوائف کر قتل کر مرتکب ہوئے“
(ص ۱۶۹) -

ان باتوں کا ذکر اس کتاب میں نہ ہوتا تو اس کی خوبی پر کوئی
اثر نہ پڑتا، مگر ان کی تردید میں جو کچھ لکھا گیا ہے اس میں باب
کی طرف سر بیٹھ کی مدافعت یا حسن تاویل مطلق نظر نہیں آتا،
 بلکہ اس بحث میں مستند شواہد و بیانات کا ڈھیر لگا کر معروضیت
اور حقیقت پسندی کی شان پیدا کر دی گئی ہے۔ جس کر بعد مصنف
کر اس نتیجہ سے اتفاق کیے بغیر نہیں رہا جا سکتا کہ یہ الزامات کم
علم ملاون، عهد تنزل کی شاعری کر پرستاروں، احمدیوں
سوشلسٹوں، ترقی پسند مصنفوں اور خام صوفیوں نے رکھ کر مشتمر
کیا، اور ان کو اس سر بھی مدد ملی کہ ڈاکٹر صاحب اپنی ظرافت
طبعی سر ہنسی مذاق میں کچھ ایسی باتیں کہہ ڈالتے جن کو ان کی
پارسائی کر بجائے ان کی رنڈی پر محمول کیا جاتا، مصنف نے اس
کی طرف کھل کر اشارہ کیا ہے کہ ڈاکٹر صاحب رقص، و سرود کی
محفلوں میں شریک ہوتے، اس لیے کہ ان کو موسیقی سے شغف رہا
لیکن ان کی یہ زندگی ۱۹۱۳ء میں ختم ہو چکی تھی، پھر وہ پورے
وثوق کر ساتھ لکھتے ہیں کہ ایسی کوئی موثر شہادت موجود نہیں
جس سر ان کی مر نوشی ثابت ہو، پھر وہ ایسے مستند بیانات بھی
نقل کرتے ہیں جن سر اس الزام کی پوری تردید ہو جاتی ہے مثلاً خود
عطیہ فیضی کا بیان ہے کہ انهوں نے یورپ میں کسی موقع پر ان کو

شراب پیتر نہیں دیکھا۔ پھر یہ واقعہ بھی درج کیا گیا ہے کہ کیمبل بور میں ان کرے ایک وکیل دوست نے ایک دعوت میں شراب کا جام پیش کیا تو انہوں نے فرمایا کہ جس شر کو میں نے یورپ میں رہ کر کبھی منہ نہیں لگایا، اسے اب کیا پیوں گا، اسی کرے ساتھ یہ بھی بیان کیا گیا ہے کہ میکلوڈ روڈ پر ان کی دو بھتیجیاں ساتھ رہتی تھیں، ان میں ایک کا حلفیہ بیان ہے کہ انہوں نے کبھی شراب سے شغف نہیں رکھا، اسی طرح ان کرے یہ تکلف دوستوں میں مرزا جلال الدین، سردار امراو سنگھ، اور خواجہ عبدالوحید کرے بیانات ہیں کہ انہوں نے کبھی ان کرے سامنے شراب نہیں پی، اور نہ انہوں نے کسی سے سنا کہ انہوں نے شراب کو ہاتھ لگایا، خود ڈاکٹر جاوید اقبال کا بیان ہے کہ انہوں نے اپنے بچپن میں کبھی ان کو شراب پیتر نہیں دیکھا۔

ڈاکٹر صاحب پر جو یہ الزام ہے کہ وہ ایام جوانی میں ایک طوائف کرے قتل کرے مرتکب ہونے اس کرے متعلق ڈاکٹر جاوید رقم طراز ہیں کہ یہ ایک اختراع ہے ان کا کلام خنجر و شمشیر، تیر و تفنگ کرے ذکر سے ضرور بھرا ہوا ہے لیکن وہ عیید قربان کرے موقع پر بکرے کو ذبح ہوتے بھی نہیں دیکھے سکتے تھے، ایسا شخص قتل کا مرتکب کیسے ہو سکتا ہے؟

ڈاکٹر جاوید اقبال کا یہ کہنا کہ ان کی خوش طبی سر بہت سی غلط فہمیاں پیدا ہوئیں وہ اپنی ظرافت میں رند ضرور رہے، لیکن یہ رندی خیالی اور لفظی تھی، جسے ان کی رندی کہا جا سکتا ہے وہ سب اسرار خودی سے پہلے کرے لطائف ہیں جن کو بقول محمد دین تائیر، سرشادی ملع نے ان کو ہائی کورٹ کی ججی سے روکتے کرے لیے اور چند ان کرے ہم پیشہ مسلمان مشاہیر نے اپنے مطالب کی خاطر خوب بڑھا کر شہرت دی، ورنہ ایسا تہجد خوان، عاشق رسول، اولیاء کا خادم اور عقیدت مند، خوش عقیدہ اور گداز

قلب مسلمان انگریزی دانوب میں کم دیکھا گیا (ص ۱۸۱) -

۳۳ - ۱۹۳۳ء میں راقم علی گڑھ مسلم یونیورسٹی میں تعلیم پا

رہا تھا تو وہاں کر نوجوان طلبہ اپنی تفریحی گفتگو میں ڈاکٹر صاحب سے متعلق بعض ایسی باتیں بیان کر جاتے جن کو یقین کرنے کو جی نہیں چاہتا ، زیر نظر کتاب کر اس باب کو پڑھ کر یہ خیال ہوا کہ میرا یقین نہ کرنا کتنا صحیح تھا ، آئندہ جب کوئی ڈاکٹر صاحب کر کلام کر ساتھ ان کی نجی زندگی کا مطالعہ کرنا چاہر گا تو اس کر لیے یہ باب پڑھنا ناگزیر ہو گا جس کر بعد وہ اس نتیجہ پر پہنچر بغیر نہیں رہ سکتا کہ محض بدباطنی اور خباثت نفس سے ایک محبوب اور جلیل القدر شخصیت کو کس طرح مجروم کرنے کی کوشش کی گئی -

اس کتاب کر تیسرا باب میں ڈاکٹر صاحب کر ذہنی ارتقاء کو ان کر ان نتری مضامین سے سمجھانے کی کوشش کی گئی ہے جو انہوں نے ۱۹۰۳ء سے ۱۹۲۵ء تک اردو اور انگریزی میں لکھر ، اب تک یہ جائزہ زیادہ تر ان کی شاعری کر ذریعہ سے دریافت ہے لیکن اس باب میں ان کی نتری تحریروں میں جو مباحثت ہیں ، ان سے ان کر افکار و خیالات کے سمجھنے میں بڑی مدد ملتی ہے ، ان سے ہم اپنے ناظرین کو بھی مختصر طریقہ پر روشناس کراتے ہیں :

۱۹۰۳ء میں انہوں نے „قومی زندگی“ کے عنوان سے ایک مضمون لکھا جس میں مسلمانوں کی زوال پذیری ان کے امراء کی عشرت پسندی ، ان کی عورتوں میں تعلیم کے فقدان ، ان کی بی جا نام و نمود کی خواہش ، ان کے شادی بیاہ میں بعض قبیح رسوم اور فضول خرچی اور صنعت و حرفت سیکھنے میں ان کی عدم توجہ پر نوحہ خوانی کرتے ہوئے فرد اور قوم کے تعلق پر بحث کی اور آخر میں اس پر زور دیا کہ قرآن شریف اور احادیث کے وسیع اصول کی بنیاد پر جو

استدلال فقهاء نے وقتاً فوقتاً کیے ان میں سے اکثر ایسے ہیں جو خاص خاص زمانوں کے لیے واقعی مناسب اور قابل عمل تھے۔ مگر حال کی ضروریات پر کافی طور پر حاوی نہیں ہیں۔ اس وقت ہمیں تائید اصول مذہب کے لیے ایک جدید علم کلام کی ضرورت ہے۔ اس طرح ان کا خیال تھا کہ قانون اسلامی کی جدید تفسیر کے لیے ایک بہت بڑے فقیہ کی ضرورت ہے جس کے قوائے عقلیہ و متخالیہ کا پیمانہ اس قدر وسیع ہو کہ وہ مسلمات کی بنیاد پر قانون اسلامی کو نہ صرف ایک جدید پیرایہ میں مرتب و منظم کر سکے، بلکہ تخیل کے زور سے اصول کو ایسی وسعت دے سکے جو حال کے تمدنی تقاضوں کی تمام ممکن صورتوں پر حاوی ہو۔

۱۹۰۹ء میں انہوں نے هندوستان ریویو میں ایک انگریزی مضمون .. اسلام بحیثیت ایک اخلاقی اور سیاسی نصب العین“ کے عنوان سے لکھا جس میں یہ تحریر فرمایا کہ اسلام میں نیکی سے مراد طاقت، قوت اور مضبوطی ہے۔ بدی سے مراد کمزوری ہے ایک مضبوط جسم میں ایک مضبوط قوت ارادی اسلام کا اخلاقی نصب العین ہے تاکہ مسلمان ان تمام طاقتون کا مقابلہ کر سکیں، جو ان کے معاشرتی نظام کو پارہ پارہ کرنے کے دریے ہیں، حیات کی تگ و دو میں افراد کی کثرت تعداد ہی وہ عنصر نہیں جو کسی معاشرتی نظام کی بقاء کے ضامن ہے بلکہ افراد کی اجتماعی قوت کردار اس کی بقاء کے لیے ایک قطعی لازمہ ہے، ان کی تعلیم محض ذہنی تربیت کے لیے نہ ہو، بلکہ ان کا نظام تعلیم ایسا ہو کہ جو ان کی معاشرتی اور تاریخی روایات کو زندہ کرے اور ان میں خالصہ اسلامی کردار پیدا کرے، اس کے علاوہ اسلام صرف مذہب ہی نہیں، بلکہ ملت یا قوم بھی ہے اس میں مذہب اور ملت ایک دوسرے سے الگ نہیں اس میں قومیت ایک نظریہ ہے جس کی بنیاد علاقائی یا جغرافیائی اصول پر

استوار نہیں کی گئی۔ فرد کے مفاد پر ملت کے مفاد کو اس لیے فوقیت حاصل ہے کہ ملت اسلام کی خارجی شکل ہے اس کے سیاسی دستور کے دو بنیادی اصول ہیں، اول قانون الہی کی حاکمیت اور دوم ملت کے تمام افراد میں مساوات، اس کا سیاسی نصب العین ملت اسلامیہ کے اتحاد کا ذریعہ صحیح معنوں میں جمہوریت کا قیام ہے۔ یہ تمام مسلمانوں کی برابری ہی کا اصول تھا جس نے انہیں دنیا کی عظیم ترین سیاسی طاقت بنا دیا، اس میں ذات پات کے امتیازات کی گنجائش نہیں یہ ایک قابل تقسیم وحدت ہے۔

„افکار پریشان“ ڈاکٹر صاحب کی ذاتی ڈائری تھی جس میں ۱۹۱۰ء سے وقتاً فوقتاً اپنے کچھ خیالات درج کرتے رہے، اس میں آرٹ، فلسفہ، ادب، سائنس، سیاست اور مذہب سے متعلق ان کے کچھ خیالات کا اظہار ہے جو ان کے کلام اور تصانیف میں واضح طور پر پیش کیے گئے ہیں، اس میں انہوں نے یہ بھی لکھا ہے کہ سیاسی اقتدار کا زوال قومی کردار کے حق میں تباہ کن ثابت ہوتا ہے اس میں انہوں نے اس بات پر بھی زور دیا کہ ہمارے ملی اتحاد کا انحصار اس بات پر ہے۔ کہ ہماری گرفت مذہبی اصول پر مضبوط ہو، اگر یہ ڈھیلی پڑی تو ہم کہیں کرے بھی نہیں رہیں گے اور عین ممکن ہے کہ ہمارا انجام وہی ہو جو یہودیوں کا ہوا۔ اس میں ڈاکٹر صاحب نے وطنیت کو بت پرستی کی ایک لطیف صورت قرار دیا ہے۔

غالباً ۱۹۱۰ء میں „مسلم کمیونٹی“ کے عنوان سے ایم۔ اے او کالج علی گڑھ میں ایک مضمون پڑھا۔ اس میں بھی قومیت کا اسلامی تصور پیش کیا گیا، ان کے خیال میں اس کا اصل نہ اشتراک زبان ہے، نہ اشتراک وطن ہے اور نہ اشتراک اقتصادی اغراض ہیں بلکہ وہ اس برادری پر مشتمل ہے جو پیغمبر اسلام نے قائم کی تھی۔ اسلام صرف مذہب ہی نہیں بلکہ ایک خاص تہذیبی، قومی اور

وطنی تصور ہے اس کی عصیت سے صرف قومی اور ملی پاسداری مراد ہوتی ہے۔ دوسری قوموں کو نفرت کی نگاہ سے دیکھنا نہیں سکھاتا۔ انہوں نے اس مضمون میں اس پر بھی زور دیا کہ مسلم قوم کے اسلامی تشخض کو برقرار رکھنے کے لیے ایک مرکزی اسلامی دارالعلوم کا ہونا ضروری ہے جہاں افراد قوم نے صرف خاص قابلیتوں کو نشو و نما دینے کا موقع حاصل کر سکیں بلکہ تہذیب کا وہ اصول یا سانچہ بھی تیار کیا جا سکے جس میں موجودہ زمانہ کے ہندوستانی مسلمانوں کو ڈھالتا ضروری ہے۔

دسمبر ۱۹۱۰ء اور جنوری ۱۹۱۱ء کے ہندوستان روپیوں میں ان کا ایک انگریزی مضمون، "اسلام میں سیاسی فکر" کے عنوان سے شائع ہوا، اس میں ایک مسلم کامن ویلٹھ کا تخیل پیش کیا۔ جس میں سیاسی انحصار دین پر ہو، کیونکہ اسلام کے نزدیک مذہب اور ریاست ایک وحدت ہے، اس سلسلہ میں وہ یہ بھی لکھے گئے کہ قرآن مجید میں تو ریاست کا بنیادی اصول انتخاب ہی کو قرار دیا گیا ہے اگرچہ حکومت کی عملی تشکیل کے سلسلہ میں اس کی تفصیل بیان کرنے کا معاملہ کئی اور امور پر چھوڑا گیا ہے مگر بدقسمتی سے انتخاب کے بنیادی اصول کی نشو و نما خالص جمہوری خطوط پر نہیں ہوئی، سیاسی آزادی کے جو نظریات مسلمان یورپ سے مستعار لے رہے ہیں وہ دراصل اسلام ہی کے اپنے تصورات ہیں، اور ان کا عملی نفاذ آزاد مسلم ضمیر کا جائز مطالبہ ہے۔

۱۹۲۲ء میں "اسلام میں اجتہاد" کے عنوان سے اسلامیہ کالج لاہور میں سر عبدالقدار کی صدارت میں ایک مقالہ پڑھا جو محفوظ نہیں رکھا گیا لیکن ڈاکٹر جاوید اقبال کا خیال ہے کہ یہی مقالہ اضافہ کر ساتھ گالباً ۱۹۳۰ء میں جنوبی ہند کے دورہ میں حیدر آباد میں پڑھا گیا۔

۱۹۴۵ء میں ایک انگریزی نوٹ ایم - اے او کالج کے صاحبزادہ آفتاب احمد خان کو اس وقت لکھے۔ بھیجا جب وہ علوم اسلامیہ کے مطالعہ کر لیے ایک نیا شعبہ وہاں قائم کرنا چاہتے تھے۔ اس میں انہوں نے جو کچھ لکھا ہے وہ بہت غور سر اب بھی بڑھنے کے لائق ہے۔ پہلے وہ علوم اسلامیہ کے متعلق لکھتے ہیں کہ یورپ مسلم حکماء کے غور و فکر کے ثمرات سے بہرہ انداز ہوا۔ یہاں جذبہ انسانیت یعنی ہیومنزم کی تحریک بڑی حد تک ان فتوں کا نتیجہ تھی جو اسلامی فکر سے بروئی کار آئیں، یہ کہنا مطلق مبالغہ نہیں کہ جدید یورپیں جذبہ انسانیت کا جو ثمر سائنس اور فلسفہ کی شکل میں برآمد ہوا ہے، اسے کئی لحاظ سے محض اسلامی تمدن کی توسعی پذیری کہا جا سکتا ہے، مسلمانوں کی جماعت کا یہ عالم ہے کہ جو کچھ ایک بڑی حد تک ان کے تمدن سے برآمد ہوا ہے وہ اسے بالکل غیر اسلامی تصور کرتے ہیں، مثلاً اگر کسی مسلم حکیم کو یہ معلوم ہو کہ آئنے سثنان کے نظریے سے ملتے جلتے خیالات پر اسلام کے سائنسیک حلقوں میں سنجیدگی سے بحث و مباحثے ہوتے تھے تو آئنے سثنان کا موجودہ نظریہ ان کو اتنا اجنبی نہ معلوم ہو، اسی طرح ان کو جدید استقرائی منطق سے بیگانگی ہے وہ بہت کم ہو جائز، اگر ان کو یہ علم ہو کہ جدید منطق کا تمام نظام رازی کے ان مشہور و معروف اعتراضات سے وجود میں آیا جو انہوں نے اسٹوکرے استخراجی منطق پر عائد کیے تھے۔ ڈاکٹر صاحب کی یہ رائی بھی تھی کہ مسلم یونیورسٹی کے لیے ایسے اساتذہ کا تیار کرنا از بس ضروری ہے جو اسلامی فلسفہ کے ساتھ۔ جدید فلسفہ پر عبور رکھیں، ایسے ہی لوگ جدید علوم کے اخذ و جذب کرنے میں مدد کر سکتے ہیں، اسی طرح ایسے عالم تیار کرنا بھی نہایت ضروری ہے جو اسلامی تاریخ، آرٹ، اور علم تہذیب و تمدن کے مختلف پہلوؤں پر حاوی ہوں اسی

کے ساتھ فقہ میں تحقیق و تدقیق کر لیجے موزوں ہوں اور جو اسلامی افکار و ادبیات کے مختلف شعبوں میں اپنی تحقیقات سے اسلامی تمدن اور جدید علوم کے درمیان حیات ذہنی کی نشو و نما کی جستجو کریں - دینیات کی تعلیم کے متعلق ڈاکٹر صاحب نے تحریر فرمایا کہ قدیم طرز پر مسلم دینیات کا شعبہ قائم کرنا بالکل بے سود ہے آج ضرورت ہے کہ دماغی اور ذہنی کاوش کی ایک نئی وادی کی طرف مہمیز کیا جائے اور ایک نئی دینیات اور علم کلام کی تعمیر و تشکیل میں اس کو برسرکار لایا جائے - اسی خط میں یہ بھی تحریر فرمایا کہ دیوبند اور ندوہ سے ایسر ذہن اور طباع لوگ منتخب کیے جائیں جو قانون محمدی کی از سر نو تشکیل میں معاون ہوں کیونکہ قدیم اور جدید اصول تعلیم کے مابین اور روحانی آزادی اور مادی اقتدار کے مابین دینیات اسلام میں ایک کشاکش شروع ہو گئی ہے جس کو دور کرنے کی ضرورت ہے -

اوپر جو کچھ لکھا گیا ہے اس سے اندازہ ہوگا کہ ڈاکٹر صاحب مسلم معاشرہ کی تعمیر نو کے خواہاں تھے، یہ ان کے نزدیک صرف مذہب کی روایتی تعبیر کے فروغ سے ممکن نہیں، وہ وقت کے جدید تقاضوں اور علوم کے برع انتہا ترقی کے پیش نظر علم کلام اور فقہ کی ایسر نو تدوین کے آرزو مند تھے، مگر ان کی زندگی کے کسی گوشہ میں نہ تو علم کلام اور نہ فقہ کی جدید تدوین بروئی کار آئی - اور یہ حسرت لے کر وہ اللہ کو پیارے ہوئے، اجتہاد کا دروازہ هندوستانی مسلمانوں کے لیے اب تک بند ہے -

البتہ مسلم قومیت کی جو ترویج ڈاکٹر صاحب نے کی تھی ان کے زمانہ میں ضرور ابھری اور پاکستان کی تحریک اور اس کے قیام پر ختم ہو گئی - مگر یہ بھی حقیقت ہے کہ پاکستان بننے کے بعد یہ مسلم قومیت مشرقی بنگال میں بوڑھی گنگا اور برہمپور میں جا کر غرفاب

ہونی اور سندھ میں غول بیابانی بن کر منڈلا رہی ہے، بلوجستان کی پہاڑیوں سرخ بھی ٹکرا رہی ہے اور سرحد کی سرزمین میں خاک آلود ہو رہی ہے، ان کی آرزو تھی کہ ایک مرکزی اسلامی دارالعلوم ضروری ہے یہ آرزو بڑی حد تک علی گڑھ مسلم یونیورسٹی سرپوری ہونی لیکن اس سرخ وہ پیداوار نہ ہونی اور نہ ہو رہی ہے جس کر کے وہ خواہاں تھے، اس کے طلبہ کا اب تک آئیڈیل محض سرکاری ملازمت کا حصول ہے جو بقول ڈاکٹر صاحب حکومت کی محتاجی کا متراffد ہے اور انسانی انفرادیت کے احساس کی نشوونما کے لیے زہر قاتل ہے۔

ڈاکٹر صاحب کے حوالہ سر مصنف نے یہ ظاہر کیا ہے کہ قرآن مجید میں ریاست کا بنیادی اصول انتخاب ہی کو قرار دیا گیا ہے (ص ۱۹۱) مگر ص ۱۹۲ پر ہے کہ قرآن مجید اور احادیث میں مسلمانوں کے لیے کسی حتمی کانسٹی ٹیوشن یا حکومت کی قسم کی تفصیل موجود نہیں ہے کیونکہ ایسے ادارے ملت اپنے ضمیر کی روشنی میں قائم کر سکتی تھے۔ اور بہر صورت وہ دانیٰ قرار نہ دیجے جا سکتے تھے، کیونکہ ملت کی بدلتی ہونی سیاسی ضروریات کے تحت وہ قانون کے تغیر کے پابند تھے (ص ۱۹۲) جب قرآن مجید اور احادیث میں کوئی حتمی کانسٹی ٹیوشن نہیں، تو یہ کہنا کہاں تک صحیح ہے کہ قرآن مجید میں ریاست کا بنیادی اصول انتخاب ہی کو قرار دیا گیا ہے اور اگر انتخاب اسلامی ریاست کا بنیادی اصول ہے تو اس انتخاب کے طرز کی کہیں وضاحت نہیں خود خلافت راشدہ میں اس کا کوئی خاص طرز مقرر نہیں رہا۔ جب جیسی ضرورت ہونی اسی لحاظ سر انتخاب کا اصول طبع کر لیا گیا اور اگر ملت کو یہ حق رہا کہ وہ اپنے ضمیر کی روشنی میں زمانہ کے اقتداء کے مطابق حکومت قائم کریں تو خلافت راشدہ کے بعد جو موروثی ملوکیت قائم

ہوتی رہی تو کیا وہ ملت کرے ضمیر کی روشنی اور زمانہ کرے تقاضر کرے خلاف تھی ، تو اس کرے خلاف بغاوت کیوں نہیں ہوتی رہی اور کیوں تیرہ سو ستر سال تک قائم ہوتی چلی آئی ، اور آج بھی خود حجاز کرے اندر موروثی ملوکیت قائم ہے ، اگر ملت کا ضمیر اس کو گوارا کرتا رہا یا کر رہا ہے تو پھر یہ کہنا کہاں تک صحیح ہے کہ اس سے کوئی انکار نہیں کر سکتا کہ اسلام میں موروثی ملوکیت کرے تصور کی کوئی گنجائش نہیں (ص ۱۹۶) ۔

اس باب میں خلافت اور سلطنت پر لائق مصنف نے بڑی اچھو بحث کی ہے جو آج کل کے سیاسی تقاضر کے لحاظ سے بہت مفید ہے بعض اہل نظر کا خیال ہے کہ کلام پاک میں ملک (بادشاہ) کا ذکر تو آتا ہے لیکن جمہوریت کا کہیں ذکر نہیں (انٹروڈکشن ٹو اسلام ، از ڈاکٹر حمید اللہ ص ۱۰۹، ۱۹۴۳ء اڈیشن) اور جیسا کہ پہلے ذکر آیا ہے قرآن مجید اور احادیث میں مسلمانوں کے کسی حتمی دستور یا حکومت کی نوعیت کی تفصیل موجود نہیں تو جمہوریت اسلامی ملک کے سیاسی نظام کے لیے ضروری نہیں البتہ یہ ضروری ہے کہ اس کے سیاسی نظام کے ذریعہ قانون شریعت کا نفاذ ہوتا رہے ، اسی اور صرف اسی سے ملت کرے ضمیر کی روشنی کی عکاسی ہو سکتی ہے ، خواہ اس کا نفاذ رائے بالغان کے ذریعہ پارلیمانی یا صدارتی نظام حکومت سے ہو ، یا ڈکٹیٹر شپ ہی کے ذریعہ سے کیوں نہ ہو ، اگر ایک بادشاہ یا ڈکٹیٹر شرعی قوانین کا پابند ہو یا کم از کم ان کے نفاذ کے لیے کوشش ہو تو کیا وہ اس لیے پسند نہیں کیا جائے گا کہ وہ رائے بالغان کے ذریعہ سے منتخب نہیں ہوا ہے ۔

اس باب میں لائق مصنف کی تحریر میں ” علماء کی موقع پرستی ” اور ” صوفیہ کی شبude بازی ” (ص ۱۸۲) جیسے فقرود سے گرانی ہوئی اس قسم کے الفاظ انداز بیان کرے خارستان کے لیے تو

ناموزوں نہیں لیکن اسلوب بیان کرے سنبلستان میں گران گذرتے ہیں ، دنیا دار یا علمائے سوے کی موقع پرستی ، یا خام اور صاحب فضول صوفیہ کی شعبدہ بازی کھی جاتی تو کونی مضائقہ نہ تھا -

ایک باب „ تخلیقی کرشمہ ” کی سرخی سے شروع ہوا ہے لفظ „ تخلیقی ” کھٹکتا ہے ، تخلیقی کرشمہ سے شرک کی بو آئی ہے ، خالق ، مخلوق اور تخلیق کے ساتھ اللہ تعالیٰ کا تصور آتا ہے مگر ملحدوں اور ترقی پسندوں نے یہ لکھنا شروع کیا کہ فلاں صاحب چار پانچ تخلیقات کے خالق ہیں ، جس سے تخلیقات اور خالق میں تضییک کا پہلو آ جاتا ہے اس کا لکھنا کچھ ایسا رواج پا گیا ہے کہ اس میں جو ملحدانہ رنگ ہے اس کی طرف ذہن منتقل نہیں ہوتا ، ڈاکٹر جاوید اقبال جیسے محتاط مصنف کی بھی اس کی طرف نظر نہیں گئی -

اس باب میں ڈاکٹر صاحب نے اسرار خودی اور .. رموز بی خودی .. جن عوامل کے تحت لکھیں ، ان کی تفصیلات کے سلسلہ میں پہلی جنگ عظیم ، مولانا شیخ عبدالقدیر گرامی کے لطائف ، ڈاکٹر صاحبؒ کی والدہ کی وفات پر ان کے غمناک جذبات ، سر علی امام کا عشق رسول ، نظام حیدر آباد کی سرپرستی میں تصنیف و تالیف کا کام کرنے کے لیے ڈاکٹر صاحب کی آرزو ، فکر معاش میں ان کی پریشانی ، اسی کے ساتھ کبوتروں سے ان کے انس ، مسلم لیگ کی پرانی قیادت سے نوجوانوں کی بداعتقادی ، میثاق لکھنؤ کا رد عمل وغیرہ کا ذکر کرکے اس باب کو نہ صرف پر از معلومات بلکہ دلچسپ بنایا ہے ، اقبالیات سے دلچسپی رکھنے والوں کو ان معلومات کے خزانے میں یہ بھی ملے گا کہ ڈاکٹر صاحب نے انگریزی میں فقه اسلام پر ایک کتاب لکھنے کا ارادہ کیا ، ۱۹۱۹ء میں تاریخ تصوف لکھنی شروع کی ، لیکن مواد نہ ملنے کے سبب دو ایک باب لکھ کر رہ گئے ، اسی سال

رامائن کو اردو قالب میں ڈھالنے کا ارادہ کیا پھر ۱۹۲۱ء میں بھگوت گینا کا ترجمہ اردو میں کرنے کا خیال کیا۔ ۱۹۲۵ء میں .. اسلام میرے نقطہ نظر سے " لکھنا چاہتا ، لیکن ان میں سے کسی کی تکمیل نہیں ہو سکی اور خدا جانے ان کے سینے میں اور کتنے افکار ہوں گے جو سفینے تک منتقل کرنا چاہتے ہوں گے لیکن بیرسٹری کے پیشے میں ان کو اتنی فرصت نہیں ملی ، وہ اپنے علمی عزائم کو پورا کرنے کے لیے حیدر آباد کا گوشہ عافیت چاہتے تھے ان کو وہاں کی ہائی کورٹ کی ججی مل جاتی تو اس کو قبول کر لیتے اور پھر فکر معاش کی الجھنوں سے آزاد ہو کر اپنے علمی مشاغل کو جاری رکھتے ۔ مگر شاید انگریز ان کو ایک خطہ سمجھے کر وہاں ان کو پروان چڑھتے نہیں دیکھے سکتے تھے ۔

اس باب کے مطالعہ سے اندازہ ہو گا کہ ڈاکٹر صاحب ۔ اسرار خودی، اور رموز بے خودی، لکھنے سے پہلے پہلی جنگ عظیم کی ہولناکی کی وجہ سے نئے یورپی تمدن کے حیوان سے آزدہ تھے ، وہ ایسے مرد فردا کی تلاش میں تھے جس کے ذریعہ سے مسلم معاشرہ ازسرنو وجود میں آئے ۔ انہوں نے اسی جذبہ سے اسرار خودی لکھنی شروع کی جس کیلئے شیخ بو علی قلندر کی مشنوی کی بحر کو سامنے رکھا ، ان کا بیان ہے کہ یہ مشنوی لکھتے وقت ان کو احساس ہوا کہ وہ از خود نہیں لکھ رہے ہیں بلکہ اس کے لکھنے کی ہدایت ہو رہی ہے (ص ۲۰۲) یہ شائع ہوئی تو وہ لکھتے ہیں :

،، اسرار خودی شائع ہوئی تو عبدالرحمن بجنوری نے ایک تنقیدی مضمون لکھا جس میں خودی کے مختلف پہلوؤں پر بحث کرنے کے بعد یہ کہا کہ اقبال فرد کی خودی پر اتنا زور دے رہا ہے کہ اس سے یہ خوف پیدا ہو چلا ہے کہ شاید اس کے پیش نظر ملت کا وجود نہیں، حالانکہ انفرادی خودی کی تکمیل بھی

ملت ہی میں گم ہو کر ہوتی ہے، بجنوری کرے اس مضمون کے بعد میں نے ضروری سمجھا کہ رموز یہ خودی لکھے کر اس قسم کے اندیشون کا ازالہ کر دوں، میں نہیں کہہ سکتا کہ اگر بجنوری کا مضمون نہ چھپتا تو رموز یہ خودی لکھی جاتی یا نہ لکھی جاتی۔ یہ واقعہ ہے کہ بجنوری کا مضمون پڑھ کر مجھے احساس ہوا کہ رموز یہ خودی لکھا جانا یہ حد ضروری ہے۔ (ص ۲۱۱)

رموز یہ خودی کرے بعد ایک اور متنوی، "حیات مستقبلہ اسلامیہ" لکھنا چاہتے تھے مگر نہ لکھے سکرے اپر کی سطروں کو پڑھ کر یہ خیال کس قدر باطل ہو جاتا ہے کہ ان کی ان متنویوں میں یورپی فلسفیوں کی روح کار فرما ہے، وہ تو یہ بھی لکھے گئے ہیں: "یورپ جس قومیت پر ناز کرتا ہے وہ محض بودے اور سست تاروں کا بنا ہوا ایک ضعیف چیتھڑا ہے قومیت کرے اصول فقہ صرف اسلام ہی نے بنائے ہیں جس کی پختگی اور پانداری مرور ایام و اعصار سے متاثر نہیں ہو سکتی" (ص ۲۱۱)۔ یہ دونوں متنویاں شائع ہوئیں تو ایک خیال یہ تھا کہ اقبال مسیحا بن کر نمودار ہوئے ہیں، انہوں نے مردہ دلوں میں زندگی کرے آثار پیدا کر دیے ہیں، جب یہ متنویاں حقیقی معنوں میں سمجھی جائیں گی تو دنیا نے اسلام میں وہ لہر اٹھئی گی جس کے نتائج نہایت شاندار ہوں گے (ص ۲۳۹) مگر کچھ حلقوں میں اسرار خودی کی سخت مخالفت بھی ہوئی، اس لیے کہ اس میں حافظ شیرازی کو مطعون کیا گیا تھا اور توحید وجودی کی مذمت تھی، حافظ کو صہبا گسار، فقیہ ملت میں خوارگان، امام امت یہ چارگان اور گوسفند وغیرہ قرار دیا گیا تھا، اسی کے ساتھ ان کا خیال تھا کہ وجودی تصوف کے سحر ہی کی وجہ سے مسلمانوں نے اپنی قوت عمل کو شل کر کر رکھ دیا ہے،

اس کی حسین و جمیل نکتہ آفرینیوں کی وجہ سے وہ ذوق عمل سے محروم ہو گئے ہیں۔ (ص ۲۲۰)

اسرار خودی کے خلاف جو قلمی هنگامہ ہوا اس کی تفصیل اس باب میں ہے یہ اقبالیات کے سلسلہ کا ایک مفید لٹریچر ہے، مخالفت کرنے والوں میں نمایاں نام ڈاکٹر صاحب کے دوست خواجہ حسن نظامی کا تھا، اکبر الہ آبادی نے بھی تھوڑا سا اختلاف کیا، ڈاکٹر صاحب نے اپنے مخالفوں کو جو جوابات نظری مضامین میں دیے وہ اس زمانہ کے مشہور اخبار و کیل میں چھپتے رہے، ان کی نشاندہی تاریخ وار اس باب میں کر دی گئی ہے، اس قلمی هنگامہ سے انہوں نے اپنی شرافت طبع سے اسرار خودی کے دوسرے اڈیشن میں حافظ شیرازی سے متعلق اشعار اور اس کا دیباچہ نکال دیا لیکن اس داروگیر میں انہوں نے تصوف اور توحید وجودی پر جو اپنے خیالات ظاہر کیے اس کا مطالعہ بہت ہی مفید ہے۔ وہ بگرے ہونے تصوف کو ضرور ناپسند کرتے تھے، خود صوفیہ کرام نے بھی غلط قسم کے تصوف کی مخالفت کی ہے۔ حضرت شیخ ابوالحسن علی هجویریؑ کی کشف المحجوب، اسلامی تصوف کی انجیل ہے، اس میں وہ رقم طراز ہیں کہ ایک صوفی تو صاحب وصول یعنی وصل کرنے والا ہوتا ہے۔ اور ایک صوفی صاحب اصول یعنی صوفی کے اصول پر چلنے والا ہوتا ہے، مگر ایک صوفی متتصوف یعنی صاحب فضول ہوتا ہے جو محض مال و منال اور جاہ و حشمت کے لیے اپنے کو مثل صوفی کے بنا لیتا ہے، ڈاکٹر صاحب ایسے ہی متتصوفین کے مخالف رہے اور تصوف میں جو غیر اسلامی عنصر آگیا اس کو بھی پسند نہ کرتے تھے، وہ ان صوفیہ کو بھی اچھی نظر سے نہیں دیکھتے جو آنحضرت کے نام پر بیعت لے کر دانستہ یا نادانستہ ایسے مسائل کی تعلیم دیتے ہیں جو دین اسلام سے غیر متعلق ہیں، لیکن ان کا بیان ہے کہ :

.. جو صوفیہ آنحضرت کی راہ پر قائم ہیں اقبال ان کی خاک پا
ہے اور ان کی محبت کو سعادت دارین سمجھتا ہے ..

(ص ۲۲۷)

ان کی ایک دوسری تحریر ہے :

„تصوف کے مقاصد سے مجھے کیونکر اختلاف ہو سکتا ہے کون
مسلمان ہے جو ان لوگوں کو برا سمجھے جن کا نصب العین
محبت رسول اللہ ہے اور جو اس ذریعہ سے ذات باری تعالیٰ سے
تعلق پیدا کر کر رہے اور دوسروں کے ایمان کی بختگی کا باعث
ہوتے ہیں، اگر میں تمام صوفیہ کا مخالف ہوتا تو منتوی (یعنی
اسرار خودی) میں ان کی حکایات و مقولات سے استدلال نہ
کرتا۔“ (ص ۲۲۸)

لاتق مصنف نے بھی اپنے والد بزرگوار کے متعلق پورے وثوق کئے
ساتھ لکھا ہے کہ وہ تصوف اسلامیہ کے حامی تھے اور آخر دم تک
حامی رہے (ص ۲۳۱) -

تصوف کا ایک اہم مسئلہ وحدت الوجود بھی ہے مصنف لکھتے
ہیں کہ منتوی اسرار خودی سے ظاہر ہے کہ وہ تصوف وجودیہ سے
متنفر ہو گئے تھے (ص ۲۳۱) ان کی نفرت کی وجہ یہ تھی کہ بقول ان
کے مسئلہ وحدت الوجود نے تمام اسلامی اقوام کو ذوق عمل سے
محروم کر دیا (ص ۲۲۰) اس پر اس حیثیت سے بحث کی جا سکتی
ہے کہ وحدت الوجود کا مسئلہ تو سیر و سلوک کی منزلوں میں
ذوقی، تجرباتی، وجدانی اور مشاہداتی ہے۔ خود ڈاکٹر صاحب کے
قول کے مطابق یہ ایک فلسفیانہ مسئلہ ہے (ص ۲۲۰) یہ ماورائے عقل
بھی ہے ہر شخص اس کو سمجھنے کا اہل نہیں (ص ۲۲۲) کسی زمانہ
میں بھی مسلمانوں کا یہ اجتماعی یا قومی یا سیاسی مسلک نہیں بنا،
جس پر ان کو عمل کرنے کی باضابطہ قانونی ہدایت دی گئی ہو،

پھر یہ کیسے کھا جا سکتا ہے کہ اس کی وجہ سے وہ ذوق عمل سے محروم ہو گئے، یہ تو سالکین راہ تصور تک محدود رہا، اس پر خانقاہوں یا صوفیہ اور علماء کی مجلسوں میں بحثیں ہوتی رہیں، جو زیادہ تر فلسفیانہ، صوفیانہ یا عارفانہ رہیں، یہ عوام بلکہ بڑی حد خواص کی عقل سے ماوراء تھیں۔ اور آج تک وہ وحدت الوجود صحیح طور پر نہ سمجھے۔ سکھ اور نہ سمجھنے کی کوشش کرتے ہیں، ان کے خیال میں یہ ان کے دائرہ فکر سے باہر ہے اور صرف صوفیہ اور علماء کے سمجھنے کی چیز ہے، رہا فارسی یا اردو شعراء کے یہاں وحدت الوجود کی حسین و جمیل نکتہ آفرینیاں تو ایک تو یہ برائی شعر گفتہ خوب است اور پھر یہ ایک طرز فکر کی ترجمانی ہے۔

جس کو مانتنا یا نہ مانتنا ضروری نہیں، ہاں بعض صوفیہ کرام نے اس کو اپنا ضروری مسلک قرار دیا ہے مگر بقول شاہ سلیمان پہلواروی اسلامی سیر و سلوک اور مشاہدہ انوار و تجلیات سے اس کا تعلق ضرور رہا، مگر نجات سے اس کا ایسا کوئی واسطہ نہیں (ص ۲۲۶) یعنی اس کے ماننے اور نہ ماننے پر ثواب و عذاب کا سوال نہیں اٹھتا، بعض علماء نے وحدت الوجود کے بعض حامیوں پر تکفیر بلکہ موت کا فتوی ضرور دیا مگر یہ دراصل وحدت الوجود کے مسئلہ پر نہ تھا بلکہ وحدت الوجود کی ایسی عارفانہ موشگافی اور فلسفیانہ نکتہ وری، یا عشق الہی میں مجنونانہ سرشاری اور بی راہ روی پر تھا، جس سے شریعت کی خلاف ورزی ہوتی رہی، جس طرح تصور اور اسلامی تصور کی تفرقی کی گئی ہے، اسی طرح وحدت الوجود اور اسلامی وحدت الوجود کی تفرقی کی جائے، تو بہت سی غلط فہمیاں دور ہو سکتی ہیں، اسلامی وحدت الوجود دراصل عشق الہی کی سرشاری کا دوسرا نام ہے، اور اسی عشق الہی کی لازمی شرط یہ ہے کہ شریعت کی خلاف ورزی نہ ہو، مگر

جب اس میں غیر شرعی عناصر آگئے، تو اس کے ماتنے والوں کے خلاف وہی رد عمل ہوا جو راہ سلوک کے صاحب فضول صوفیوں کے خلاف ہوا، ورنہ بہت سر ایسے علماء اور صوفیہ گذرے ہیں جو وحدت الوجود کے حامی رہے لیکن کسی حال میں شریعت کا دامن نہیں چھوڑا۔ ان ہی میں حضرت شرف الدین یحییٰ منیری، خواجہ اشرف جہانگیری سمنانی، حضرت عبدالقدوس گنگوہی، حضرت خواجہ باقی بالله، حضرت شاہ عبدالرحیم، شاہ ابوالرضا (حضرت شاہ ولی اللہ کے والد اور چچا) اور مولانا شاہ حاجی امداد اللہ مہاجر مکی وغیرہ تھے۔ اگر ان بزرگان دین پر زندیقت کا الزام اس لیے رکھا جائے کہ وہ وحدت الوجود کے قائل اور حامی تھے تو پھر ہم کو اپنے روحانی ورثہ کے بہت ہی قیمتی سرمایہ سے محروم ہونا پڑے گا، خود حضرت مجدد الف ثانی وحدت الوجود کے مسئلہ سے نہیں۔ بلکہ اس کے ان مدارج سے اختلاف کرتے ہیں جن میں شریعت کا دامن چھوٹ جائز کا خطہ یا احتمال پیدا ہوتا ہے۔

انہوں نے علماء کو یہ سمجھایا کہ اگر وحدت الوجود کی تصریح صحیح طور پر کی جائے تو یہ گمراہی نہیں، وہ شیخ ابن عربی سے اختلاف ضرور کرتے ہیں لیکن وہ یہ بھی تحریر فرماتے ہیں کہ جو لوگ ان کی مراد کو نہیں سمجھتے وہی لوگ ان پر طعن و ملامت کرتے ہیں لیکن وہ اپنی اکثر تحقیقات میں حق پر ہیں اور ان پر طعنہ کرنے والے دور از صواب ہیں، (مکتوبات حصہ سوم نمبر ۸۸) وحدت الوجود کے مسئلہ کو صحیح طور پر نہ سمجھنے کی وجہ سے گمراہی ضرور پیدا ہوئی۔ حضرت مجدد نے اس کا امالمہ وحدت الشہود سے کیا لیکن شاہ ولی اللہ تحریر فرماتے ہیں کہ شیخ محی الدین ابن عربی کا وحدت الوجود اور حضرت مجدد الف ثانی کا وحدت الشہود ایک ہی شے کے دو نام ہیں۔ وجود و شہود محض

نزاع لفظی ہے۔ ان میں مطابقت ہے، مخالفت نہیں (ماخوذ از مکتوب مدنی شائع کردہ ادارہ ثقافت اسلامیہ، لاہور) مولانا امداد اللہ مهاجر مکی تو سراسر وحدت الوجود کر قائل تھے ان کا خیال تھا کہ اس مسئلہ کو جس وضاحت کر ساتھ شیخ ابن عربی قدس اللہ سره، نے سمجھایا اس کا احسان موحدون پر قیامت تک رہے گا۔ لیکن انہوں نے اس کی بھی تنبیہ کی کہ ان کو سمجھنے میں خطرات بھی لاحق ہوتے ہیں وہ ولی اور واصل بہ حق ضرور تھے لیکن جذبہ قوی رکھتے تھے آخر زمانہ میں مجدوب ہو گئے، ان کی زبان افسانے اسرار میں بے اختیار ہو گئی تھی، جس کو عام لوگ نہیں سمجھ سکتے تھے، (رسالہ دریبان وحدت الوجود، از مولانا امداد اللہ فاروقی چشتی صابری ص ۲) مولانا شبیلی سوانح مولانا روم میں رقمطراز ہیں کہ وحدت الوجود کا مسئلہ بظاهر غلط معلوم ہوتا ہے اور اہل ظاهر کر نزدیک تو اس کر قائل کا وہی صلہ ہے جو منصور کو بدار پر ملا تھا۔ لیکن حقیقت یہ ہے کہ وحدت وجود کر بغیر چارہ نہیں عالم قدیم ہے، لیکن وہ ذات باری سے علیحدہ نہیں بلکہ ذات باری ہی کر مظاہر کا نام عالم ہے، حضرات صوفیہ کا یہی مذهب ہے۔ اس پر کوئی اعتراض لازم نہیں آتا، بلکہ تمام مشکلات کی بنیاد اس پر ہے کہ عالم اور اس کا خالق دو جدا گانہ چیزیں اور ایک دوسرے کی علت و معلول ہیں، غرض فلسفہ کی رو سے تو صوفیہ کر مذهب کر بغیر چارہ نہیں، البتہ یہ شبہ پیدا ہوتا ہے کہ شریعت اور نصوص قرآنی اس کر خلاف ہیں لیکن یہ شبہ بھی صحیح نہیں۔ قرآن مجید میں بکرت اس قسم کی آیتیں موجود ہیں جن سے ثابت ہوتا ہے کہ ظاہر و باطن اول و آخر جو کچھ ہے خدا ہی ہے، ہو الاول ہو الآخر ہو الظاہر ہو الباطن، اس کر بعد مولانا شبیلی لکھتے ہیں کہ مولانا روم وحدت الوجود کر قائل ہیں، ان کر نزدیک تمام عالم اسی

ہستی مطلق کی مختلف شکلیں اور صورتیں ہیں، اس بنا پر صرف ایک ذات واحد موجود ہے اور تعداد جو محسوس ہوتا ہے محض اعتباری ہے (سوانح مولانا روم ص ۱۸۲)۔

ان اکابر علماء کے ان خیالات کے بعد ڈاکٹر صاحب کا یہ کہنا کہ :
،،مسئلہ وحدت الوجود کے متعلق تو علماء کا اجماع ہے کہ یہ
قطعًا غیر اسلامی ہے“ (ص ۲۳۲)

،،علمائے اسلام ابتداء سے آج تک تصوف وجودی کے خلاف رہے
ہیں“ (ص ۲۳۳)۔

ذرا بحث طلب ہے، شاید وہ کسی وقتی جذبہ کی بنا پر یہ لکھ۔ گئے یا کسی ذہنی الجهن کی وجہ سے ان کی یہ رائے تھی، ڈاکٹر جاوید اقبال نے زندہ رود کی پہلی جلد میں ان کی ایسی ذہنی الجهن کی طرف اشارہ کیا ہے (ص ۱۸) ان کی اسی ذہنی الجهن کی وجہ سے سعی توحید وجودی سے متعلق ان کے خیالات کو سمجھنے میں ایسی پیچیدگی پیدا ہو گئی ہے، کہ یہ متنازعہ فیہ بن کر رہ گئے ہیں، ڈاکٹر جاوید اقبال نے اپنی زیر نظر کتاب میں اس سلسلہ میں ان کی جو تحریریں نقل کی ہیں، ان میں ایک یہ بھی ہے :

،،فلسفہ یورپ بہ حیثیت مجموعی وحدت الوجود کی طرف رخ کرتا ہے مگر قرآن پر تدبیر کرنے اور تاریخ اسلام کا بغور مطالعہ کرنے کا نتیجہ یہ ہوا کہ مجھے اپنی غلطی معلوم ہونی اور میں نے محض قرآن کی خاطر اپنے قدیم خیال کو ترک کر دیا اور اس مقصد کے لیے مجھے اپنے فطری اور آبائی رجحانات کے ساتھ ایک خوفناک دماغی اور قلبی جہاد کرنا پڑا“ (ص ۲۳۰)

آخری سطروں سے تو ظاہر ہے کہ وہ پہلے وحدت الوجود کے قائل تھے، لیکن اس خیال کو ترک کرنے میں ان کو ایک دماغی اور قلبی

جهاد کرنا پڑا، ابتدائی دور میں ان کے وحدت الوجود کے قائل ہونے کی تائید خلیفہ عبدالحکیم کی تحریر سے بھی ہوتی ہے وہ اپنی کتاب „فکر اقبال“ میں لکھتے ہیں کہ، „اسرار خودی“، کے شایع ہونے کے بعد ان کے کیمبرج کے استاد میک ٹیگرٹ نے انہیں لکھا کہ طالب علمی کے زمانہ میں تو تم زیادہ تر ہمہ اوسنی معلوم ہوتے تھے، اب معلوم ہوتا ہے کہ ادھر سے ہٹ گئے ہو، (فکر اقبال ص ۳۳۵) خلیفہ عبدالحکیم یہ بھی لکھتے ہیں کہ بانگ درا کی، „سمع“، „جگنو“ اور، سوامی رام تیرتھ۔ میں وحدت الوجود کا تصور جھلکتا ہے (ص ۳۳ - ۳۳۵) گو انہوں نے ڈاکٹر صاحب کے اس بیان کو بھی نقل کر دیا ہے کہ جگنو میں مظاہر فطرت کی اساسی وحدت ہے جو صوفیہ کے ہمہ اوسنے کے نظری سے الگ چیز ہے مگر خلیفہ صاحب یہ بھی لکھتے ہیں کہ سوامی رام تیرتھ پر جو کچھ لکھا گیا ہے اس سے بہتر وحدت الوجود پر اور کیا کہہ سکتے ہیں (ص ۳۳۸) اس بحث میں خلیفہ صاحب یہ بھی لکھے گئے ہیں کہ اقبال کی توحید، توحید قرآنی ہے جو فلسفیانہ اور متصوفانہ وحدت الوجود سے متین ہے (ص ۳۳۵)۔

آج کل پروفیسر جگن ناتھ اقبالیات کے بڑے ماہر ہو رہے ہیں، انہوں نے اپنی کتاب، اقبال اور اس کے عہد میں، اس مسئلہ پر تفصیلی بحث کی ہے ان کی رائے سے اختلاف ہو لیکن یہ پڑھنے کے لائق ہے جس کا خلاصہ یہ ہے

علامہ اقبال کا سفر جادة تصوف چالیس برس کا ہے اس کی ابتداء اس مقام سے ہوتی ہے جس سے تصوف کی اصطلاح میں وحدت الوجود کہا جاتا ہے۔ اس منزل میں انہوں نے اسلامی اور غیر اسلامی تصوف کی تفرقی نہیں کی ہے۔ اس دور میں ان کی نظمون میں سے، „گل پژمردہ“، „زهد اور رندی“، „بوئر گل“، „تصویر درد“ اور، „سمع“ میں ایسے اشعار ہیں جو وحدت الوجود کے اثر سے کہے

گئے۔ „سمع“ تو ویدانت یا وحدت الوجود کے رنگ میں ذوبی ہوئی
 نظم ہے اس انداز کی نظمیں ۱۹۱۰ء تک کم کلام میں ملتی ہیں۔
 اسرار خودی اور رموز بے خودی ۱۹۱۵ء اور ۱۹۱۸ء میں لکھی گئیں۔
 جن میں وحدت الوجود کے عام نظریہ کی صریح مخالفت موجود ہے۔
 ان میں وحدت الوجود کو غیر اسلامی قرار دیا ہے مگر ان دو
 متنویوں کے بعد ان کی جو کتابیں شایع ہوئیں ان میں وہ وحدت
 الوجود کی قرآنی تعبیر کے قائل ہو گئے، اس میں کوئی تضاد نہیں۔
 ایک بالغ نظر مفکر کی تحقیق و تلاش کا سلسلہ ہمیشہ جاری رہتا ہے
 فکر کی تبدیلی کا یہ دور ۱۹۲۲ء سے شروع ہوا۔ پیام مشرق میں اس
 فکر کے ماتحت بہت سے اشعار ہیں۔ زبور عجم ۱۹۲۷ء میں شائع
 ہوئی، تو اس کی اکثر غزلوں میں اول سے آخر تک وحدت الوجود
 کی تلقین ہے، ان کی گلشن راز جدید میں اس نظریہ کی اشاعت
 بہت عمدہ طریقہ سے کی گئی ہے لیکن ایک بنیادی فرق شیخ اکبر
 اور علامہ اقبال کی تعلیم میں آخر تک رہا اور وہ فرق عقیدے کا
 نہیں، بلکہ طریق کار کا ہے، شیخ اکبر انانتر مطلق کو اصل قرار دے
 کر انانتر مقید کو اس کی ایک شان قرار دیتے ہیں۔ لیکن اقبال انانتر
 مطلق کے عوض انانتر مقید کو اپنی فکر کا اساسی نقطہ بناتے ہیں
 یعنی وہ خودی سے خدا تک پہنچتے ہیں۔ یہی چیز ان کی „جاوید
 نامہ“، „بال جبریل“، „ضرب کلیم“، „پس چہ باید کرد“ اور
 „ارمنان حجاز“ میں نظر آتی ہے (ص ۸۵ - ۶۸)۔

جناب سید نذیر نیازی ایک عرصہ تک ڈاکٹر صاحب کے ضمیر
 بردار بلکہ محروم راز رہے، وہ اپنی کتاب دانانتر راز میں لکھتے ہیں کہ
 اقبال وحدت الوجودی کبھی نہیں تھے، نہ آخر الامر ہو گئے (ص
 ۳۵۱) اس کو ثابت کرنے میں خاصی لمبی بحث کی، جس کے دلائل

میں ڈاکٹر صاحب کر بجا تھے ان کرے ذاتی خیالات زیادہ نمایاں ہیں ، وہ لکھتے ہیں کہ :

..ایک اور غلط فہمی جو دور اول کی بعض نظموں یا آگے چل کر بعض تحریروں کی بنا پر پیدا ہونی یا پیدا کر دی گئی، یہ تھی اور شاید اب تک ہے کہ محمد اقبال ایک زبانے میں ہندی قومیت کی طرح وجودی تصوف کرے گردا ب میں پہنس گئے تھے، حالانکہ ان کی تعلیم و تربیت جس گھر اور جس استاد کی نظر کیمیاء اثر سے ہونی اس کا لحاظ رکھ لیا جاتا تو ایسی کسی غلط فہمی کی گنجائش نہیں تھی» (ص ۳۲۸) -

لیکن وہ آگے چل کر یہ بھی تحریر کرتے ہیں :

..ان کرے والد ماجد کو ابن عربیٰ کی ذات سے بڑی عقیدت تھی جو بعض صورتوں میں غلو کا رنگ اختیار کر لیتی « -

یہ تحریر کر کر ڈاکٹر صاحب کا یہ بیان بھی نقل کرتے ہیں :

..برسون تک فتوحات مکیہ اور فصوص الحکم کا درس ہمارے گھر میں رہا، بچپن میں ان مسائل کی سمجھ۔ نہیں تھی جب میں نے عربی سیکھی تو کچھ۔ کچھ۔ خود بھی پڑھنے لگا جوں جوں علم اور بڑھتا گیا، میرا شوق اور واقفیت زیادہ ہوتی گئی » (ص ۳۳۳) -

پھر یہ لکھنا کہاں تک صحیح ہے کہ ان کی تعلیم و تربیت جس گھر میں ہونی اس میں اس غلط فہمی کی گنجائش نہیں - جناب نذیر نیازی صاحب یہ بھی لکھتے ہیں :

..تکمیل تعلیم سے بہت پہلے وحدت الوجود کی بحث پورے طور پر ان کرے ذہن میں تھی لیکن بطور ایک نظریہ کرے اس زمانہ میں انہوں نے اس کی موافقت یا مخالفت میں کوئی رائے قائم نہیں کی، وہ سمجھتے تھے، یہ بھی تصوف کا ایک نظریہ ہے » (ص ۳۳۳) -

آگر چل کر رقمطراز ہیں :

،، انہوں نے ہر خیال اور ہر عقیدہ پر نظر رکھی ، کسی خیال یا عقیدہ کو صحیح سمجھا تو عارضی طور پر ، ان کے غور و تفکر کا سلسلہ ابھی جاری تھا ، انہوں نے ان مسائل اور ان عقائد سے تعریض نہیں کیا جن کے بارے میں ایک زمانے تک یہ سمجھتے رہے کہ اپنی جگہ پر ٹھیک ہوں گے ، ان میں ایک عقیدہ وحدت الوجود بھی تھا ۔ (ص ۳۳۵) ۔

اس تحریر سے تو یہ اندازہ ہوتا ہے کہ ڈاکٹر صاحب کسی زمانے میں یہ سمجھتے رہے کہ عقیدہ وحدۃ الوجود اپنی جگہ پر ٹھیک ہو گا ، لیکن ڈاکٹر صاحب کی جو ایک تحریر اور نقل کی گئی ہے جس سے ظاہر ہے کہ وہ نہ صرف اس کو ٹھیک سمجھتے تھے بلکہ وحدت الوجود سے بھی متاثر ہو گئے تھے ، لیکن محض قرآن کی خاطر اپنے قدیم خیال کو ترک کر دیا ، اور اس کو ترک کرنے میں ان کو خوفناک دماغی اور قلبی جہاد کرنا پڑا پھر یہ کہنا کہاں تک صحیح ہے کہ وہ وحدت الوجودی کبھی نہیں تھے ، اور جو اہل نظر ڈاکٹر صاحب کے آخری دور کے اشعار سے ان کے مسلک توحید وجودی کو ثابت کرتے ہیں ان کے متعلق جناب سید نذیر نیازی رقمطراز ہیں ۔ کہ یہ سطحی مشابہتیں ہیں جو بظاہر وجودی تصورات نظر آتی ہیں (ص ۳۳۳) پھر وہ یہ بھی لکھتے ہیں کہ وہ جذبات اور کیفیات جن کا اظہار ایسے اشعار میں ہوتا ہے وہ وجودی ذہن سے مختص نہیں ، شہودی ذہن سے ان کا ویسا ہی تعلق ہے (ص ۳۵۳) ۔

اس سلسلہ میں ڈاکٹر جاوید اقبال کا بھی تجزیہ ملاحظہ ہو ، وہ اپنی زیر نظر کتاب کی پہلی جلد میں لکھتے ہیں :

،، ذہنی ارتقا کر مرحلے میں اقبال کو تصور وحدت الوجود ہی نے عالم تشکیک سے نکالا اس دور میں وجودی فلسفہ

کرے زیر اثر بعض اشعار تصوف کرے روایتی نظریہ فنا کی ترجمانی کرتے ہیں، گویا اقبال کے نزدیک نفس کی انفرادیت ایک فریب ہے جو نمود حق کرے بعد خود بخود مٹ جاتا ہے اور پھر وہی ازلی حقیقت .. خدا .. رہ جاتی ہے، اس عہد میں اقبال نے وجودی فلسفہ کی روشنی میں اپنے سیاسی تصورات کی بنیاد رکھی ۔ (ص ۸۳)

ڈاکٹر جاوید اقبال یہ بھی لکھتے ہیں کہ .. اقبال پر یورپ آئے سر کئی برس قبل لاہور میں طالب علمی کے زمانے میں اٹھارہویں اور ایسویں صدیوں کے یورپی فلسفہ عقلیت کا کھوکھلا پن ظاہر ہو چکا تھا، اس وقت انہوں نے اس کا قابل فہم جواب وجودی تصوف میں پایا تھا (ص ۱۳۵) ۔ ڈاکٹر جاوید اقبال نے اپنی پہلی جلد میں یہ بھی لکھا کہ ایک دور ایسا بھی آیا جب :

..فلسفہ ان کے نزدیک ایک بیکار ذہنی مشق کی حیثیت اختیار کرتا جا رہا تھا اور وجودی تصوف کی تعلیمات کو وہ افیون کا نہ سمجھنے لگے تھے ۔ (ص ۱۳۵)

اپنی زیر نظر کتاب یعنی زندہ رود کی دوسری جلد میں بھی یہ لکھتے ہیں کہ :

..مثنوی اسرار خودی سر متعلق بحث سر ظاہر ہے کہ اقبال تصوف وجودیہ سر متفرق ہو گئے تھے، لیکن وہ تصوف اسلامی کے حامی تھے ۔ (ص ۱۳۵)

ان کی اس رائے کو پڑھنے کے بعد راقم نے ایک خط میں ان سر دریافت کیا کہ کیا وجودی تصوف سر ڈاکٹر صاحب کی نفرت آخر وقت تک رہی؟ اور کیا اس کی بحث تیسرا جلد میں آئے گی؟ اس

کا جواب حسب ذیل ہے :

”جی ہاں ؟ تیسرا اور آخری جلد میں بھی اقبال اور وحدت الوجود کی بحث ہوگی - بلکہ ان کے فلسفہ کے مختلف معروف پہلوؤں کی ارتقائی منازل پر بھی لکھا جائے گا . اس تیسرا جلد میں اس بحث کی تائید تو نہیں البتہ اس کی نوعیت مختلف ہوگی ، اور نتیجہ بھی مختلف نکالا جائے گا . میری ذاتی رائے میں وہ آخری دور میں وحدت الوجود کے قائل تو نہیں ہوئے بلکہ انہوں نے ایک تیسرا راستہ کی رہبری کی ہے - جس کا تصوف نے ابھی تک کوئی خاص نام نہیں رکھا یا جس کے لیے خاص اصطلاح وضع نہیں کی - بات یہ ہے کہ ارتقائی منازل سے گذرنے کے بعد ان کے تصوف کا راستہ نہ تو وحدت الوجود کا تھا ، نہ وحدت الشہود کا - وحدت الوجود میں تو قطرہ سمندر میں گر کر فنا ہو جاتا ہے اور وحدت الشہود میں خدا کی ذات ان اللہ ثم وراء ثم وراء والی صورت ہے لیکن اقبال کے مطابق خودی مطلق اور خودی محدود میں فراق بھی برقرار رہتا ہے اور ساتھ ساتھ بھی ہیں ، جیسے آفتاب کی ضیاء میں موم بتی کی روشنی یا سمندر کے پانی میں موتی ، یہ وحدت الوجود کی کیفیت نہیں ، گو کہا جا سکتا ہے کہ اس سے مشابہ صورت ہے ، مگر میرے خیال میں یہ تیسرا صورت ہے کیونکہ وجودی تصوف کے برعکس یہ تو کثرت بقاء کی صورت ہے لیکن اقبال ہم پر واضح کرتے ہیں کہ وحدت کی ضد کثرت ہے - توحید کی ضد کثرت نہیں بلکہ شرک ہے - اس لیے اقبالی فکر کو توحید ہی کی روشنی اور ضیاء میں واضح کیا جا سکتا ہے - خیر ، میں صرف یہ بتانا چاہتا تھا کہ یہ بحث تیسرا جلد میں بھی آئے گی - جہاں وضاحت سے اپنا نقطہ

نگاہ بیان کروں گا۔ شاید اس خط میں واضح نہ کر سکا ہوں۔
اب زندہ رود کنی تیسری جلد کا انتظار بے چینی سر ہے کہ اس
مسئلہ میں ڈاکٹر صاحب کا نظریہ کہاں تک بدلا، مگر یہ باتیں نوک
قلم پر آ رہی ہیں کہ ڈاکٹر صاحب کر یہاں عشق کا جو تخیل ہے وہ
آخر کس کا عشق ہے، وہی عشق تو نہیں جو اسلامی وحدت الوجود
کر حامیوں میں ہوتا ہے، عشق ڈاکٹر صاحب کر یہاں ان کرے استاد
معنوی پیر رومی کی طرح „اضطراب اسرار خدا“ ہے اور جب وہ یہ
کہتری ہیں، درخت کی پتیوں اور لالہ میں عشق ہی کا رنگ موجود ہے
ہماری روح عشق کی بلا میں گرفتار ہے، اگر اس دنیا کو چیر کر
دیکھا جائز تو اس کرے اندر عشق کی خون ریزی دکھائی دے گی،
عشق کر آفتاب کی شعاع سمندر کو چیر کر رکھ۔ دیتی ہے مچھلیاں
سمندر کی تاریکی میں عشق کی آنکھ سر راہ پاتی ہیں، یہ آسمان
کی گردش عشق کی موجیں ہیں، اگر عشق نہ ہو تو دنیا ثہہر کر رہ
جائے۔ اگر عشق نہ ہو تو جمادات سر نباتات نہ پیدا ہوں اور اگر
عشق نہ ہو تو نامیات یعنی سبزہ زار اپنی نوعیت سر محروم ہو جائے،
عشق ہی زندگی کی شریعت اور آئین ہے، تہذیب کی اساس دین ہے
اور دین دراصل عشق ہے، عشق ظاہر میں سوزناک اور آتشیں نظر
آتا ہے لیکن باطن میں یہ نور رب العالمین ہے اور جب وہ یہ کہتری
ہیں :

اگر ہو عشق تو ہے کفر بھی مسلمانی
نه ہو تو مرد مسلمان بھی کافر و زندیق
کافر بیدار دل پیش صنم
بے ز دیندارے کہ خفت اندر حرم
عقل و دل و نگہ کا مرشد اولین ہے عشق
عشق نہ ہو تو شرع و دین بتکدة تصورات

ان اشعار میں اسلامی وحدت الوجود تو نہیں لیکن وحدت الوجود کے پرستاروں کے شطحیات کی جھلکیاں ہیں ، اور جب اقبال انسان کے متعلق یہ کہتے ہیں ع
ہستی او ظل اسم اعظم است

یا جب وہ یہ کہتے ہیں کہ خدا نے آدمی کو کھو دیا ہے اور وہ کائنات کی ہر چیز میں آدمی کو تلاش کر رہا ہے۔ آدمی کو لالہ اور نرگس کی دلاؤیزیوں ، پرندوں کے سینوں ، پہلووں کی خوبیوں ، دنیا کی ہر چیز کی رنگینیوں ، محلوں ، وادیوں اور ماہتاب کی کرنوں میں ڈھونڈتا ہے ، زندگی کا موتی انسان کے جسم خاکی میں گم ہو کر رہ گیا ہے اور اب یہی فیصلہ کرنا ہے کہ یہ دنیا خود آدمی ہے یا خدا وند تعالیٰ ہے ،

در خاکدان ما گھر زندگی گم است

ایں گوہرے کہ گم شدہ مائیم کہ اوست آخر یہ کیا ہے ؟ اسلامی وحدت الوجود کا حامی اپنے عشق الہی کی سرشاری میں پہلووں کی رنگینی ، سبزہ کی شادابی ، حسن کی رعنائی ، نعمہ کی دلاؤیزی ، سمندر کی طفیانی ، سیلان کی تباہ کاری ، زلزلہ کی غارتگری اور انسانوں کی تباہی و بربادی میں سب چیزوں میں خدا ہی خدا یا اس کے جمال و جلال کو دیکھتا ہے۔ ان دونوں میں جو بھی فرق ہے اس کا تعلق نزاع لفظی ہے۔ ان میں اگر بظاہر پوری مطابقت نہیں تو پوری مخالفت بھی نہیں ہے۔

کتاب کا تیرہواں باب خانہ نشینی کے عنوان سے ہے جو اور ابواب کی طرح دلچسپ اور پر از معلومات ہے ، اس میں اس زمانہ کی ہندوستانی اور بین الاقوامی سیاست کا بڑا عمدہ تجزیہ اور تبصرہ ہے جس سے ظاہر ہوتا ہے کہ مصنف کو پہلی ہونی چیزوں کو سمیت کر لکھنے کی بڑی مہارت ہے ، اس کا اظہار ان کی پہلی جلد کے

ابواب میں بھی ہو چکا ہے، وہ اپنے اعمال میں تفصیل اور ایجاز میں اطناب کا رنگ پیدا کر دینے کی پوری صلاحیت رکھتے ہیں۔ ان سیاسی سرگرمیوں میں ڈاکٹر صاحب کا حصہ زیادہ نہیں رہا، شاید اس لیے کہ انہوں نے کبھی سیاسی لیدر بننا پسند نہیں کیا۔ پھر وہ سیاسی رائے اگر رکھتے تو اس کو تسلیم کرانے میں محاذ آرائی کرنا بھی ان کی فطرت سلیم کر خلاف تھا، اس کے علاوہ سیاست میں ان کی نفسیات کا اندازہ اس لطیفہ سر بھی ہو گا کہ مولانا محمد علی چار سال کی نظر بندی کاٹ کر ۱۹۱۹ء میں رہا ہونے تو تحریک خلافت کے قائد کی حیثیت سر لاہور پہنچے، ڈاکٹر صاحب سر منزے کے لیے ان کے انار کلی والے مکان میں پہنچے، ڈاکٹر صاحب اپنی بیٹھک میں دھسے اوڑھے بیٹھے حقہ کر کش لگا رہے تھے، مولانا محمد علی سر ان کی خاصی بے تکلفی تھی، ڈاکٹر صاحب کو دیکھتے ہی بولے: ظالم! ہم تو تیرے شعر بڑھ کر جیلوں میں چلے جاتے ہیں اور قید و بند کی صعوبتیں برداشت کرتے ہیں لیکن تو ویسر کا ویسا دھسے اوڑھے حقہ کر کش لگاتا رہتا ہے۔ گویا کچھ۔ ہوا ہی نہیں۔ ڈاکٹر صاحب نے برجستہ جواب دیا: مولانا میں تو قوم کا قول ہوں، اگر قول خود ہی وجود و حال میں شریک ہو کر ہو حق میں تھے و بالا ہونے لگے تو قولی ہی ختم ہو جائے۔ (ص ۲۲۷)

مگر وہ گرد و پیش کرے سیاسی واقعات سر متاثر ہوتے رہے اور اپنے تاثرات کا اظہار اپنی نظموں میں کرتے رہے، اس کی بھی تفصیل لکھ کر مصنف نے اپنے ناظرین کو محظوظ کیا ہے مثلاً جلیانوالہ باغ کے المناک حادثہ پر یہ اشعار کھہرے:

هر زائر چمن سر کھتی ہے خاک یاس

غافل نہ رہ جہاں میں گردون کی چال سرے

سینچا گیا ہے خون شہیدان سرے اس کا تخم

تو آنسوؤں کا بخل نہ کر اس نہال سرے

مولانا محمد علی گرفتار ہو کر قید کیئے گئے تو ایک نظم اسیری
کے عنوان سے لکھی، اس کا آخری شعر یہ ہے :

شہپر زاغ و زغن دربند قید و صید نیست

ایں سعادت قسمت شہباز و شاہین کرده است

مولانا محمد علی خلافت کا وفد لئے کر لندن گئے تھے، وہاں سے یہ وفد
ناکام واپس آیا تو لکھا :

بہت آزمایا ہے غیروں کو تو نز مگر آج ہے وقت خویش آزمائی
نهیں تجھے کو تاریخ سے آگھی کیا خلافت کی کرنے لگا تو گدائی
خریدیں نہ ہم جسکو اپنے لہو سے مسلمان کو ہے تنگ وہ پادشاہی
مرا از شکستن چنیں عار نا ید کہ از دیگران خواستن مومیانی
ترک موالات اور تحریک خلافت کرے زمانے میں آغا خان نے محمد
علی جناح کرے ذریعہ سے مسلم لیگ کرے احیاء کی کوشش کی، جس
سے عام خیال ہوا کہ اس کرے ذریعہ سے محکومانہ سیاسی حکمت
عملی پیش کی جائز گی، اس وقت ڈاکٹر صاحب نے اشعار لکھ کر
آغا خان اور محمد علی جناح دونوں کو اپنے طنز کا نشانہ بنایا:
لندن کے چرخ نادرہ تن سے پھاڑ پر

اترے مسیح بن کرے محمد علی جناح

نکلے گی تن سے تو کہ رہے گی بتا ہمیں

اے جان بربل آمدہ اب تیری کیا صلاح

دل سے خیال دشت و بیابان نکال دے

مجنوں کرے واسطے ہے یہی جادہ فلاح

آغا امام اور محمد علی ہے باب

اس دین میں ہے ترک سواد حرم مباح

بشریٰ لكم کہ منتظر ما رسیدہ است

یعنی حجاب، غیبت کبریٰ، دریدہ است

جنگ عظیم کر بعد فاتح اقوام کی دہاندلي، ان کی ابلیسانہ سیاست، سرمایہ داروں کی عیاری سے مزدوروں کی بیداری، ترکان آل عثمان کی بی بسی اور بی دست پائی سے متاثر ہوئے تو ایک نظم لکھی جو خضر راہ کرے نام سے مشہور ہے، اس کو انجمن حمایت اسلام کرے سالانہ جلسہ کرے تیس ہزار کرے مجمع میں پڑھا، اور اس کا جب یہ شعر پڑھا تو رو پڑے :

بیچتا ہے ہاشمی ناموس دینِ مصطفیٰ
خاک و خون میں مل رہا ہے ترکمان سخت کوش
اور جب اس شعر پر پہنچ جو خود بھی رو رہے تھے اور سارا مجمع
بھی اشکبار تھا :
 هو گیا مانند آب ارزان مسلمان کا لہو
 مضطرب ہے تو کہ تیرا دل نہیں دانائی راز

منی ۱۹۲۲ء میں لاہور کے شاہ عالمی دروازہ کے باہر ہندووں نے ایک مندر تعمیر کیا۔ مسلمانوں نے مطالبه کیا کہ مندر کے ساتھ مسجد بھی بنی چاہیے، یہ هندو مسلم اتحاد کا زمانہ تھا۔ مسلمانوں نے مندر کے پاس ایک قطعہ اراضی لے کر نماز عشاء کرے بعد اس کی بنیاد ڈالی اور صبح تک مسجد کی عمارت مکمل کر دی، ڈاکٹر صاحب نے مسلمانوں کے اس جذبہ دینی سے متاثر ہو کر ایک نظم کہی، جس کا ایک چھپتا ہوا شعر یہ ہے :

مسجد تو بنالی شب بھر میں ایمان کی حرارت والوں نے
من اپنا پرانا پاپی ہے برسوں میں نمازی بن نہ سکا
اس کتاب کے مطالعہ سے یہ ظاہر ہوگا کہ ڈاکٹر صاحب عملی
سیاست میں تو زیادہ پیش پیش نہیں رہے لیکن وہ ہر سیاسی معاملہ
میں اپنی خاص رائی رکھتے تھے۔ مثلاً وہ خلافت عثمانیہ کا کوئی
مستقبل نہیں دیکھا۔ رہے تھے۔ اس کے بجائے وہ برش کامن ویل تھے۔

کی طرح مسلم کامن ویلٹھ چاہئے تھے ، ان کی زندگی میں ان کا یہ خواب پورا نہ ہو سکا۔ مگر آج کل اسلامی ممالک کے سربراہوں کی اجتماعی کوشش میں اس خواب کی تعبیر نظر آتی ہے۔ مسئلہ خلافت پر هندوؤں کے ساتھ مل کر عدم تعاون کی تحریک میں مسلمانوں کی شرکت کے خلاف رہے ، اس لیے کہ انہیں خدشہ تھا کہ کہیں ایسے اشتراک اور مسلمانوں کی سادہ لوحی سے فائدہ اٹھا کر قومیت متعدد کے داعی ان کی علیحدہ ملی حیثیت کو ختم نہ کر دیں ۔ (ص ۲۳۸)

جب جامعہ ملیہ اسلامیہ قائم ہوئی تو گاندھی جی نے ان کو لکھا کہ وہ اس کا چارج لیں لیکن اس کے جواب میں انہوں نے تحریر فرمایا کہ ہندوستانی مسلمان دوسرے فرقوں کے مقابلہ میں بہت بیچھے ہیں ۔ بنیادی طور پر انہیں ادب اور فلسفہ کی نہیں بلکہ تکنیکاتی تعلیم کی ضرورت ہے (ص ۲۹۲) وہ مسلم ممالک میں مغربی طرز کی نیشنلزم کے فروغ سے بھی خوش نہ تھے (ص ۲۶۳) لیکن ان کا عقیدہ رہا کہ اللہ تعالیٰ مسلمانوں کو نئی زندگی عطا فرمائے گا ۔ اور جس قوم نے آج تک اس کے دین کی حفاظت کی ہے ، اس کو ذلیل و رسوا نہ کرے گا (ص ۲۶۵) اور پھر ۸ دسمبر ۱۹۱۹ء کے ایک خط میں تحریر فرمائے ہیں کہ میں نے اپنی عمر یورپ کے فلسفہ وغیرہ پڑھنے میں گتوائی ۔ خدا تعالیٰ نے مجھے کو قوائی دماغ بہت اچھے عطا فرمائے تھے ، اگر یہ قویٰ دینی علوم پڑھنے میں صرف ہوتے تو آج خدا کے رسول کی کوئی خدمت کر سکتا بہر حال جو کچھ مجبہ سے ہو سکا میں نے کیا لیکن دل چاہتا ہے کہ جو کچھ ہوا اس سے پڑھ کر ہونا چاہئیے تھا اور زندگی تمام و مکمل نبی کریم کی خدمت میں بسر ہونی چاہئیے تھی (ص ۲۶۵)

اسی باب میں کشمیر کے ایک پیرزادہ کا ذکر ہے جس نے اپنے ایک خواب میں دیکھا کہ نماز کی ایک صفائی میں ذاکتر صاحب

حضور سرور کائنات کر دائیں جانب کھڑے ہیں (ص ۲۶۲) کیا عجب کہ روزِ محشر میں ڈاکٹر صاحب اپنے پاک اور مطہر اسلامی جذبات کی بناء پر حضور سرور کائنات صلی اللہ علیہ وسلم کر دائیں جانب کھڑے نظر آئیں۔

اس کتاب کا آخری باب ”ہندو مسلم تصادم کا ماحول“ کی عنوان سر ہے جس میں ہندوستان کے اندر اس زمانہ میں جتنے فرقہ وارانہ فسادات ہوئے ان کی تفصیل بیان کر کر ان کے اسباب کا بھی تجزیہ کیا گیا ہے۔ ان اسباب سے ناظرین کو اتفاق ہو یا نہ ہو لیکن ان کا مطالعہ ہر لحاظ سے مفید ہوگا، اسی کے ساتھ مسلم لیگ کے احیاء اور ڈاکٹر صاحب کے خلاف لاہور ہائی کورٹ کے چیف جسٹس سرشادی لال کا تعصب اور ان کی کردار شکنی کی بھی تفصیل ہے۔ آخر میں جب ڈاکٹر صاحب نے نجد کے سلطان ابن سعود کی حمایت میں بیان دیا تو اس پر بعض علماء نے ان پر جو کفر کا فتویٰ دیا اس کا بھی ذکر ہے۔ مگر اس باب میں ڈاکٹر صاحب کے ذاتی اور خانگی حالات کی جو تفصیل ہے یا اس زمانہ میں ان سے جو شعری کمالات کا اظہار ہوا، اس سے زیادہ دلچسپی پیدا ہوتی ہے، لاہور ہائی کورٹ کے چیف جسٹس سرشادی لال نے ڈاکٹر صاحب کے لیے خان صاحب کے خطاب کی سفارش کرنے کا ارادہ کیا، مگر ان ہی دنوں گورنر پنجاب کی سفارش سے ان کو سر کا خطاب ملا تو بعض اخبارات کے کالیوں میں ان پر طنز آمیز چوٹیں کی گئیں اور ان کے برائی دوست میر غلام بھیک نیرنگ نے ان کو ایک خط میں لکھ کر یہ اندیشہ ظاہر کیا کہ اب وہ شاید آزادی رائے کا اظہار نہ کر سکیں، انہوں نے اس کا جو جواب دیا اس سے وہ آسانی سے سمجھئے جا سکتے ہیں لکھتے ہیں :

..وہ خطروہ جس کا آپ کرے قلب کو احساس ہوا ہے، سو قسم ہے

خدائیں ذوالجلال کی جس کے قبضہ میں میری جان اور آبرو ہے
اور قسم ہے اس بزرگ و برتر وجود کی جس کی وجہ سے
مجھے خدا پر ایمان نصیب ہوا اور مسلمان کھلانا ہوں ، دنیا
کی کوئی قوت مجھے حق کھنے سے باز نہیں رکھ سکتی۔
ان شاء اللہ اقبال کی زندگی مومنانہ نہیں لیکن اس کا دل مومن
ہے۔ (ص ۲۶۹)

یہ خطاب ان کو جنوری ۱۹۲۳ء میں ملا، اور اوپر انہوں نے جو
کچھ تحریر فرمایا اس کا ثبوت مارچ ۱۹۲۳ء میں طلوع اسلام لکھ
کر دیا ، جب تک مجاهدین نے سمرنا سے یونانیوں کو نکال کر اور
قسطنطینیہ پر قبضہ کر کر اپنی ہستی کو بہ نوک شمشیر تسلیم کرایا ،
اس نظم کے متعلق اہل الراتیح کا خیال ہے کہ اس نے اس زمانے میں
مسلمانوں کو بہت بڑا سماں دیا ، ان کے جذبات و خیالات کو ایک
طوفانی دور کے بعد صراط مستقیم پر لگانے میں بڑا کام کیا ۔

اسی سال یعنی مئی ۱۹۲۳ء میں ان کی مشہور مثنوی ، پیام
مشرق ، شائع ہوئی تو بعض حلقوں سے یہ آواز اٹھی کہ وہ انتہائی
خیالات رکھنے والے بولشویک اور اشتراکی ہو گئے ، انہوں نے اس کی
تردید ۲۳ جون کے زمیندار میں یہ لکھ کر کی :

„بالشویک خیالات رکھنا میرے نزدیک دائرہ اسلام سے خارج
ہونے کے مترادف ہے میں مسلمان ہوں ، میرا عقیدہ ہے ، اور
یہ عقیدہ دلائل و براهین پر مبنی ہے کہ انسانی جماعت کے
اقتصادی امراض کا بہترین علاج قرآن نے تجویز کیا ہے ۔ اس
میں شک نہیں کہ سرمایہ داری کی قوت جب حد اعتدال سے
تجاوز کر جائے تو دنیا کے لیے ایک قسم کی لعنت ہے لیکن دنیا
کو اس کے مضر اثرات سے نجات دلانے کا طریقہ یہ نہیں کہ
معااشی نظام سے اس قوت کو خارج کر دیا جائز جیسا کہ

بالشویک تجویز کرتے ہیں ، قرآن کریم نے اس قوت کو مناسب حدود کے اندر رکھنے کے لیے قانون میراث ، حرمت ربو ، اور زکوٰۃ وغیرہ کا نظام تجویز کیا ہے اور فطرت انسانی کو ملحوظ رکھتے ہوئے یہی طریق قابل عمل بھی ہے مغرب کی سرمایہ داری اور روسی بالشوزم دونوں افراط و تفریط کا نتیجہ ہے اعتدال کی راہ وہی ہے جو قرآن نے ہم کو بتائی ہے مجھے یقین ہے کہ خود روسی قوم اپنے موجودہ نظام کے ناقص تحریر سے معلوم کر کے کسی ایسے نظام کی طرف رجوع کرنے پر مجبور ہو جائز گی جس کے اصول اساسی یا تو خالص اسلامی ہوں گے یا ان سے ملنے جلتے ہوں گے - موجودہ صورت میں روسیوں کا اقتصادی نصب العین خواہ کیسا ہی محمود کیوں نہ ہو ان کے طریق عمل سے کسی مسلمان کو ہمدردی نہیں ہو سکتی - هندوستان اور دیگر ممالک کے مسلمان جو یورپ کی پولیٹیکل اکاؤنومی پڑھ کر مغربی خیالات سے فوراً متاثر ہو جاتے ہیں - ان کے لیے لازم ہے کہ اس زمانے میں قرآن کریم کی اقتصادی تعلیم پر نظر غائز ڈالیں ، مجھے یقین ہے کہ وہ اپنی تمام مشکلات کا حل اس کتاب میں پائیں گے » (ص ۲۹) -

یہ تحریر ۵۸ سال پہلے لکھی گئی تھی ، لیکن ڈاکٹر صاحب کے اس پیام میں اب بھی تازگی ہے ، جو مسلمانوں کے لیے قابل غور اور لائق فکر ہے -

اس باب میں ڈاکٹر جاوید اقبال نے اپنی پیدائش کی جو تفصیل لکھی ہے اور بھی زیادہ دلچسپ ہے ، وہ لکھتے ہیں :

..اقبال کی دونوں بیویاں سردار بیگم اور مختار بیگم ۱۹۱۳ء سے ۱۹۲۳ء تک اولاد سے محروم رہیں، مگر عجیب اتفاق ہے کہ ۱۹۲۳ء کے اوائل میں دونوں قریباً ایک ہی وقت امید سے ہوئیں

دونوں میں آپس میں بیحد محبت تھی ، اس لیے طبع پایا کہ
دونوں اپنی اپنی اولاد کا تبادلہ کر لیں گی ، اور ایک کی اولاد
دوسری پالی گی ، اقبال کو جب معلوم ہوا کہ ان کی دونوں
بیگمات امید سر ہیں تو ۱۹۲۳ء کی گرمیوں میں شیخ احمد
سرہندی مجدد الف ثانی کری مزار پر سرهند شریف پہنچ رہا کی دعاء
کی کہ اگر خدائی تعالیٰ انہیں اولاد نہیں سر نوانے تو پھر اسے
احیائے اسلام اور مسلمانوں کی خدمت اسی طرح انجام دینے کی توفیق
عطای کرے جس طرح احمد سرهندی مجدد الف ثانی کو عطا کی تھی۔

(ص ۲۸۲)

مختار بیگم کی وفات تو بچھ کی پیدائش سے پہلے ہو گئی ،
لیکن سردار بیگم سر جاوید اقبال کی ولادت باسعادت سیالکوٹ میں
۵ اکتوبر ۱۹۲۳ء کو ہوئی - اس لحاظ سے وہ ستاؤں سال تر ہو چکرے
ہیں ، یہ وہ عمر ہے جس میں وہ اپنے والد بزرگوار کی خواہش کرے
مطابق احیائے اسلام اور مسلمانوں کی خدمت میں کوشش ہو سکتے
ہیں - خدا کرے یہ صورت کسی طرح عمل میں آجائے - آمین -
ان کی والدہ کری کردار کا یہ بہت ہی روشن پہلو ہے کہ مختار
بیگم کی وفات کرے بعد ان کی جدائی ان کے لیے ناقابل برداشت ہو
گئی گھر میں تنہا بیٹھی رویا کرتی تھیں ، ڈاکٹر صاحب نے انہیں
صبر کرنے کی تلقین کی ، مگر وہ یہی کہتیں کہ مرحومہ کی گیارہ
سالہ رفاقت کرے بعد وہ شدید تنہائی محسوس کرتی ہیں ، انہوں نے یہ
تجویز پیش کی کہ مرحومہ کی کسی خالہ زاد بہن سے ڈاکٹر صاحب
عقد کر لیں تاکہ مختار بیگم کی بجائے ان کی بہن کی رفاقت میسر آ
جائے ، لیکن یہ صورت ممکن نہ ہو سکی ، مگر سردار بیگم کا یہ
کردار ان عورتوں کے لیے ایک نمونہ ہے جو سوکنون کو کسی حال میں
پسند نہیں کرتی ہیں -

ڈاکٹر جاوید اقبال نے ان سب واقعات کو کچھ۔ ایسے انداز میں لکھا ہے کہ اس زندہ رود شاعر مشرق کر سوانح حیات کو پڑھتے وقت کبھی تو ایسا معلوم ہوتا ہے کہ ہم ایک جلیل القدر شاعر کی سوانح عمری پڑھ رہے ہیں جس میں حقیقت اور معروضت ایسی ہے کہ ان کے داغوں اور پھوٹوں کے آبگینج سامنے آجائے ہیں، کبھی یہ خیال ہوتا ہے کہ ہم شعر و ادب کے ایک ناقدانہ تبصرہ سے محظوظ ہو رہے ہیں، کبھی ہم ملکی اور بین الاقوامی سیاست کی محفلوں منتقل ہو جائے ہیں اور کبھی ایسا محسوس ہوتا ہے کہ ہم کوئی رومانی ناول پڑھ رہے ہیں اور جب یہ کتاب ختم ہوئی تو یہ اثر طاری ہوا کہ ایک لذیذ اور شیرین کہانی ختم ہو گئی جو ابھی ختم نہ ہونی چاہیے تھی۔ اب اس کی تیسرا جلد کا انتظار بر چینی سے رہے گا۔ اس کتاب کے مطالعہ کے زمانہ میں جناب سید نذیر نیازی کی کتاب، دنانی راز، بھی تبصرہ کے لیے پہنچی، دونوں میں بڑا فرق محسوس ہوا، زندہ رود کے پڑھنے میں جو لذت محسوس ہوئی وہ دنانی راز میں محسوس نہیں ہوئی، خیال ہوا کہ، دنانی راز، کے مصنف کی طرح، زندہ رود، کے مصنف کو بھی کافی عرصہ علامہ کے ساتھ رہنے اور ان کے ضمیر بردار ہونے کا موقع ملتا تو پھر معلوم نہیں، زندہ رود، اپنی کیفیت اور کمیت کے لحاظ سے کیا چیز اور ہو جاتی۔ اس کے پڑھنے میں لذت اس لیے بھی ملتی ہے کہ یہ ایک باپ کی کہانی ایک بیشے کی زبانی ہے، مگر اس کا انداز بیان کچھ۔ ایسا ہے کہ شروع سے آخر تک یہ ایک بیشے کے بعاثر ایک غیر جانبدار اور حقیقت پسند مصنف کی قلمی گل کاری معلوم ہوتی ہے۔

